

దేశద్రోహి

[కథల సంపుటి]

పి. వి. సుబ్బారావు

వి. కా. ముద్రణశాల

దేశ ద్రోహి

[కథల సంపుటి]

Deenabrook

పి. వి. సుబ్బారావు

P. V. Subbarao.

దేశిక వితామండలి

ఘంటశాల :: కృష్ణాజిల్లా

దేశీ ప్రచురణాలు సం. 7

ప్రథమ ముద్రణ '42

హక్కులన్నీ రచయితవి

ద్వితీయ ముద్రణ '44

అంకితం :

డాక్టరు కిష్టాపురి

TL

OBSCENSU4, I

35444

ముప్పావలా

ఆత్మ ద్వేషి

బల్లమీద పండుకొని గొనుక్కుంటూ వున్నాడు. మధ్య మధ్య సూత్కారం చేస్తున్నాడు- ఎవరినో, దేన్నో నిరసిస్తున్న వాడి మాదిరిగా. కలకత్తా మెయిలు అప్పుడే వచ్చి పోవడంచాత ప్రయాణీకుల అలబడిమాత్రం యింకా కాస్తో కూస్తో వున్నాననిపిస్తోంది. పండుకుందా మనే ఆశతో ఒక రిద్దరు ప్రయాణీకులు ఆత్రంగావచ్చి బల్లమీద అతను పండు కోవడంచాత నిరుత్సాహంగా దిక్కులుచూస్తూ కాస్త అవతలకుపోయి కిందపండుకొన్నారు. ఒక రిద్దరు పోలీసులు అతన్ని చూచికూడా చూడనట్టు పోయారు. అతన్ని ఆ వూరని వెలిసిమాత్రం కాదు లేపకపోవడానికి కారణం. కారణం లేకపోబట్టే లేపలేను, ఉండివుండి ఒక్కసారిలేచి కూర్చోని చేతి గడియారం వంక చూచుకున్నాడు అతను. పన్నెండు గాటింది. కుడిచేత్తో నురుటిని నొక్కుతూ ఆగో చిస్తున్నాడు. వూళ్ళో యిల్లువుంటే రైలుప్టేషనుకు ఎందుకు వచ్చి పండుకున్నావో మరిచిపోయాడు. స్థితికి వెచ్చుకుంటున్నాడు.

“ఎందుకువచ్చినట్టు! భార్యతో పోట్లాడనా? కాదు. ఆమె నాతో పోట్లాడింది. ఈ భార్యాలు మగవాళ్ళకు వేరు పురుగులు. సంసారమనే పేరుపెట్టుకుని నరకంలో బ్రతకడం నేర్చుకున్నాను యిన్నాళ్ళు. వెధవభార్యాలు. ఎప్పుడూ మగవాళ్ళలో తప్పులు పట్టడమే వీళ్ళ పని! అసలు ఎందుకు బ్రతకాలో అన్నదే శేమలక నేను చస్తూంటే పైగా జలగ

లాగా పట్టుకు పీల్చుకుతింటోంది. నాకు యిష్టంలేని వున్యోగానికి వెళ్ళకపోవడం నాదే తప్పంటుంది. బ్రతకడమంటే, యిష్టంలేనిపనులు చేసుకొంటూ పోవడమేనా దేమిటి? తనకు సరిపోయినన్ని చీరలు లేకపోవడం నాతప్పేనట! ఆవిడకు అన్నం సహించకపోవడం, రాత్రిళ్ళు నిద్రపట్టక పోవడం నావల్లనట! ఇంకా నయం. వాళ్ళమ్మకు పక్షు వాతం రావడం నావల్లనే అనలేదు. నాకు తిండిలేకపోతే మళ్ళీ ఎవరిదీ తప్పగాదు. నేను పుస్తకాలు కొనుక్కోవడం ఆమెకు తిండి లేకుండాచేసి మాడ్చడానికట. నా పుస్తకాలకూ ఆమె తిండికీ ఎక్కడి సంబంధమో మరి! వెధవ భార్య! అర్థంలేని భార్య! ఈ వెధవలంతా ఇందు కేగా మన్ను పెళ్ళిళ్ళకోసం పరుగులెత్తేది!”

అతడు ఇటువంటి ఆలోచనల్తోనే అనంత ప్రపంచంలో అడుగుపెట్టాడు యిల్లు విడిచి. ఆ పూటకు స్టేషన్ బల్లదొరికింది. కాని నిద్రపట్టడంలేదు. ఇంటిదగ్గర పీక్కు తినే భార్యవున్నా సుఖంగామాత్రం నిద్రపట్టేది. ఇక్కడ పీక్కుతినేవాళ్ళు లేకుండానే నిద్రపట్టడంలేదు. అట్లాంటి కటికబల్లమీద ఎన్నడూ పండుకోలేదు.

పక్కకు తిరిగి చూశాడు. ఎవరో ఒక ఆవిడ తన వంక ఎగాదిగా చూస్తోంది. ఎంతసేపటినించి తన ప్రక్కన కూచుందో మరి. ఒక్క నిమిషం చూచి, పక్కకు తిప్పుకున్నాడు తల—ఆడమండ! ఎంత భయం లేకుండాపోయింది మగవాళ్ళంటే. ఎప్పుడన్నా అంత దగ్గరగా కూచో గలిగారూ!

ఆ త్మ ద్వేషి

“ఏమిటీ, చాలా సేపటినించీ ఆలోచిస్తున్నారు?”
అడిగింది ఆమె.

“నిన్ను గురించి కాదు.”

“అది చెప్పకుండానే తెలుస్తోంది. ఈ పూట భోజనం చెయ్యలేదా దేమిటి నిద్రపోలేదు.?”

“కాదు. భోంచెయ్యబట్టే నిద్రపట్టడంలేదు. నాకు భోజనం చెయ్యకపోతేనే నిద్రపడుతోంది. నేను అట్లా వున్న రోజులే యెక్కువ.” అన్నాడు.

“ఏ వూరు పోతున్నారు?” అదో విధంగా చూచింది ఆమె. అతను అదరిపోయాడు. ఎన్నిసార్లు చూడవద్దన్నా తన ధార్యాకూడా అట్లాంటి ఆకలి చూపులే చూసేది. అట్లాంటి చూపులకు ఆహుతి కావడమంటే ఏమిటో అతనికి బాగా తెలుసు. అందుకనే భయపడ్డాడు.

“ఏవూరూ పోను. అనంత ప్రపంచమంతా విహరిస్తాను. ఎందుకు బ్రతికాలో తెలుసుకుంటాను? అన్నాడు,

“మీకు పిల్లలు ఉందా? ధార్యలేదా?” అడిగింది.

“అవుంది. కొద్దుద్వారా కాకపోయినా, నిన్నటితో విజాకులుకుండా జరిగాయి. అయితే ఆమె జరిపింది. ఆమె నీయంతే వుంటుంది. కాని అమెకంటే నువ్వే అందంగా వున్నావు.”

“అది మామూలే. భర్తలకు తమ ధార్యాలు ఎప్పుడూ బావుండరు. ఇతరుల ధార్యలే బావుంటారు. నేను ఇప్పుడు ఇక్కడ ఎందుకున్నానో తెలుసా! నేను అందంగా లేనని నా భర్త నన్ను కొట్టి వెళ్ళగొట్టాడు, నెల్లాళ్ళ క్రిందట.” అతనిలోకి బాధగా చూసింది.

“మంచిపని చేశాడు. చెరనుంచి విడిపించాడు. ప్రపంచంలో తిరిగి, ప్రపంచం ఎంచ నీచమయిందో తెలుసుకుంటానికి అవకాశాలు కల్పించాడు. తిరిగి, తెలుసుకో!” అన్నాడు సీరియస్ గా.

“మిత్రో మాట్లాడడం కష్టం... నిద్ర పట్టడం లేదు కాదా?”—చిన్న నవ్వు నవ్వింది ఆమె.

“అవును. ఇక్కడ నిద్ర పట్టడం లేదు. ఇంటిదగ్గర బాగా నిద్రపట్టేది గాని నా భార్య పోషకద్రవ్యాలేక నచ్చాను. మాటి మాటికీ వచ్చి లేపేది లోపల పండుకోమని. నేను చదువు కొంటూ వుంటే కూడా చూచి సహించేది కాదు.”

అతని మాటలకు ఆమె, అమాయకత్వాన్ని సటిస్తూ కిల కిలా నవ్వింది. అతను మళ్ళీ యింకోసారి చూశాడు ఆమెను. నిజంగా తన భార్యకంటే చాలా అందంగా వుంది. అసలు పోల్చటానికే వీలులేదు. ఆమెను ధర్మ వెళ్ళగొట్టాడు. తన్ను భార్య వెళ్ళగొట్టింది. ఇద్దరూ తలవని తలగపుగా కలుసుకున్నారు. ఒకవేళ ఆమె తన్ను పెళ్ళిచేసుకోమంటే! ఈ ఆలోచన అతను భరించలేకపోయాడు: నీచపు పెళ్ళి. పెళ్ళిచేసుకొని చాలా గొధలు పడ్డాడు. చచ్చినా యీ భార్యల జోలికి పోదలచుకోలేదు.

ఆమె ఏమిటో ఆలోచిస్తోంది. శూన్యంగా అతని కళ్ళల్లోకి చూస్తోంది. అతను చాలా యిబ్బందిపడ్డాడు. నిద్ర వస్తున్నట్టు నటించి బల్లమీదకు వారిగి “నాకు నిద్ర వస్తోంది. బల్లమీదనుంచి లేస్తావా?” అన్నాడు.

“అఁ లేస్తాను. కాని యిక్కడ చలివేయడం లేదూ?”
అడిగింది ఆమె.

“ఎవరికో? నీకా, నాకా?”

“ఇద్దరికో”

“నాకు వేసినా ఘరవాలేదు.” నిద్ర వాస్తున్నట్టుగా ఆవు
లించాడు. లేచి పొమ్మన్నట్టు, ఆమెవంక చూపులు ప్రస
రించాడు.

“కోపంవచ్చిందా? మీరు మీ ఆరోగ్యాన్ని మరచి
పోతున్నారు. యిక్కడ చలివేస్తోంది. అదుగో అక్కడ
పండుకోవచ్చు, రండి.”

ఆమె చూపించిన గదిని పుకు చూచాడు. దీపాలు ఏమీ
లేవు. చీకటి కోనేరు. అతనికి ఇక్కడే బావుంది.

“వద్దు. రాను. రోజూ నా ధార్యాకూడా నా ఆరోగ్యాన్ని
గురించి యిట్లాగే జాగ్రత్తపడేది. ఆరోగ్యం నా కక్కర
లేదు,” అన్నాడు గింజుకుంటూ.

అతను బి. ఏ. పరీక్ష అయినందుకు తిండి సంపాదించుకో
లేకపోయానా పుస్తకాలు చదవటం నేర్చుకున్నాడు. అతను
పుస్తకాల్లో జీర్ణించుకున్న జీవితాంశాలకే, తన తన ధార్యాతో
గడిపిన జీవితానికే ఎక్కడా పోలికలు లేవు. తన కావ్యాల్లోని
ధార్యాలు తాముపడే బాధలకు, కష్టాలకు, తమ భర్తల్ని
ఎక్కడా తిట్టలేదు. తన ధార్యానూత్రం ప్రతి చిల్లర విష
యానికి తన్నే దూషిస్తోంది. తనకు సంతానం లేకపోవడం
గూడా అతని దోషమే నట! పాడు జీవితం. ధార్యాలతో
గడుపుతున్న జీవితాలన్నీ అంతే. అందుకనే అట్లాంటి జీవి

తానికి విచ్చిత్తి కల్పించుకున్నాడు. ప్రపంచమంతా తిరిగి, అసలు జీవితమంటేనే ఎంత నీచమయిందో తెలుసుకోదలుచు కున్నాడు. కాని యీ మాయా ప్రపంచం అతన్ని మాయ చేస్తోంది. మాటిమాటికీ స్త్రీలను వుసికొల్పుతోంది.

“ఇంకెందుకు కూర్చున్నావు వెళ్ళక? నా భార్యకూడా యింతే. ఊపిరి పోసుకొనే తీరికకూడా లేకుండా చేసి వేధిస్తుంది. నువ్వు భార్యవేగా! ఎక్కడకు పోతుంది మీ భార్యబుద్ధి?” అన్నాడు.

“ఎవరన్నా నవ్విపోతారు మీ మాటలకు. చలివేస్తుందనటానికి ఏ బుద్ధి అక్కర్లేదు. గుడ్డలు తడిసిపోవడమే గుర్తు. గబగబా తన చీరె చెంగును ముద్దగాచేసి, విసురుగా అతని చేతిలో పెట్టింది.

అతను మండిపోయాడు. “అయితే? నేను నీ భర్తను కాదు తెలుసా? మహా అధికారాన్ని చలాయిస్తున్నావు.”

ఆమె బాటబాట కన్నీరు కార్చింది. జాలిగా అతనివైపు చూచింది.

ఆమె ఎందుకు బాధ పడుతూవుందో తెలుసుకున్నట్టుగా అతను పూపిరిపీల్చి విడిచాడు—“నాకు తెలుసు. నీలాంటి దౌర్భాగ్యులు భూకంలో చాలామంది వున్నారు. అసలు డబ్బెందుకు గడించాలో అన్నది తేల్చుకోకుండానే డబ్బును గడించడమే పనిగా పెట్టుకుంటారు.”

జేబులో చెయ్యిపెట్టి ఐదురూపాయల కాయితం బైటకు తీశాడు. “తీసుకో” —ఆమె వొళ్ళో పెట్టాడు.

ఒక్కసారి కాయితం నలిపి కింద పారేసి రివ్వున లేచింది.

ఆత్మ ద్వేషి

రోషంతో కళ్ళు ఎరుపెక్కాయి. అందమైన ఆమెకళ్ళు రెండు రోషంతో జిగాలుమన్నాయి. ఒక్క వుదుటున అగ్గంగా చెయ్యిపట్టుకుని గుంజింది. అతను గింజుకున్నాడు. ప్రయోజనం లేకపోయింది.

తనధార్య ఎప్పుడూ యిట్లా మాత్రం చెయ్యలేదు. అశ్చర్యపోయాడు. కాని ఆలోచించే అవకాశం లేకుండనే బడబడా యిడ్చుకు పోయింది.

*

*

*

శెల్లవారి ప్రపంచాన్ని విసర్జించిన వేదాంతి మాదిరిగా తిరుగుచున్నాడు వీధులవెంట. రాత్రి ఆవిడ మళ్ళా కనపడుతుందేమోనని భయపడ్డాడు.

అతనికి కొద్దిలో గృహజీవనం ఏవిధంగా కనపడిందో బైటి జీవితంగాూ అట్లాగే కనపడుతోంది. ఇంట్లో వున్నప్పుడు కనబడిన మురికి మానవులూ, పీక్కుతినే ధార్యలూ, అర్థం లేని తాత్రయాలూ, బాధలూ, అన్నీ బైటకూడా కనపడుతున్నాయి. బైటకూడా వేధిస్తున్నాయి. అతనికి జీవితానుభవాలన్నీ పిచ్చైపోయాయి. ఉప్పు లేని ఆక్సీసులు, ఆడవాళ్ళు, ఆసుపత్రులు, మోసాలు, సీచాలు, అన్నీ అదే ముత్రలో గల్లంతూ, అల్లరిచేశాయి. జీవితమంటే ధార్యా అనే జలగ చాత పీల్చిపిప్పిచేయబడి, చివరకు వెళ్ళగొట్టించుకొని, వీధుల వెంట తిరుగుతూ, పరాయి స్త్రీచాత బలాత్కరించ బడడంగా కనిపిస్తోంది అతనికి.

అయోమయంగా వీధుల వెంట పడకొండుగంటలు దాటే వరకూ తిరిగాడు. ఆకలిచాత కడుపు దహించుకు పోతూ

వుంది. కాని ఎందుకు భోంచెయ్యాలో తేలిందాకా మాత్రం తినదలుచు కోలేదు. ఆ సమస్య వీధుల్లో తిరిగితే తేలేటంత తేలికదిగా కనిపించడంలేదు. వెనక్కు తిరిగాడు.

ఎవరో అడుక్కునేవాడు కేకలువేస్తూ వస్తున్నాడు కలుసుకోడంనికి. 'గబగబా' ముందుకి సాగాడు. కాస్తదూరం పరుగెత్తాడు. ఎదురుగా రాత్రి ఆవిడవస్తూంటుంటూ చూశాడు— అదేమిటో భయం మాత్రం కలగలేదు. పైగా మాట్లాడించాలని బుద్ధి పుట్టింది. నిజంగా జీవించాలీ అంటే, ఛార్యా అవసరం తప్పనిసరి అయితే, తన ఛార్యాకంటే యీమే సయం. బుద్ధిగల ఛార్యాగా కనపడుతోంది.

మాట్లాడించడానికి దగ్గరకు వెళ్లాడు. కాని సిగ్గుతో ఆమె తల వాల్చుకొని పక్కకు దాటిపోయింది. అతను నిరుత్సాహంతో నిలబడి పోయాడు....

“ఒక కానీ యిస్తారా?” వెనకనించి వినపడింది ఒక కేక.

“ఎందుకివ్వాలి?” వెనక్కు తిరిగి చూస్తూ అన్నాడు.

“ఆకలివేస్తోంది.” అన్నాడు చిచ్చగాడు.

“వేస్తే నాకే?”

“ఏమీ కాదూ! తోటివాడు చస్తుంటే చూస్తుంటారా?”

“చూడను. కళ్లు మూసుకుంటాను, అసలు నేనా వైపుకి పోతేగా చూస్తానికి. తెలిసిందా?”

వంతవాడుగా కనపడ్డాడు చిచ్చగాడికి.

“ప్రతివాడూ బ్రతకాలా, అక్కర్లేదా?” అడిగాడు.

“ఎందుకు బ్రతకాలో నువ్వే చెప్పు?”

“మీరెందుకు బ్రతుకు తున్నారు?”

ఆ త్మ ద్వేషి

“విరక్తి పుట్టినప్పుడు చావడానికి”-బిచ్చగాడికి ఆశ్చర్యం వేసింది. ఇదివరకు ఇట్లాంటి వ్యక్తి ఎక్కడా తటస్థపడలేదు.

“ఏమిటీ! చావడానికి బ్రతుకు తున్నారా?”

“అవును. ప్రతి మానవుడూ బ్రతికేది చావడానికే!”

“ఏమో బాబూ, మీరు వేదాంతాల్లాగా కనిపిస్తున్నారు. బతకటం తప్పితే మీకు ప్రపంచంలో పనుండదనుకున్నాను. కాని మీక్కూడా డబ్బులే యింత గింజులాటేనా?” వింతగా చూస్తూ అన్నాడు.

బిచ్చగాడి మాటలకు అతనిలోని గాల్స్ వర్ధి, హార్టీలు కదుల్లాడారు. అతనిలోని “సినిసిజం” కూకటివేళ్ళతో కదలి ప్రగలుగాడింది. నోరు మెదల్చుకుండా చూపాయి తీసి చేతిలో పెట్టాడు.

బిచ్చగాడు తెరచిన నోరు ముయ్యాలన్న సంగతే మరచి పోయి చూస్తూన్నాడు. బిచ్చగాణ్ణి వదిలించు కోవాలన్నట్టుగా, అసహ్యపు చూపులు చూస్తూ అతను ముందుకు సాగాడు.

ఎదురుగా ఒకవ్యక్తి పరుగెత్తు కొస్తున్నాడు. ఆ వెనక యిద్దరు పోలీసులు లాఠీకర్రలు పూవుకొంటూ వస్తున్నారు, చాలాదూరాన్నించీ. అతనికి ఏమిటోచక వచ్చే మనిషికి అడ్డువెళ్ళి పట్టుకున్నాడు. ఆ మనిషి ఒళ్ళంతా ముచ్చెమటలతో తడసివుంది. తెగరొప్పు తున్నాడు. శరీరమంతా గజగజ వాణికి పోతూంది. పట్టుకున్న చేతిని విదిలించుకో ప్రయత్నిస్తూ, తొక్కుపోటుతో అన్నాడు.

“సన్ను వాదలండి. పుణ్యముంటుంది. పట్టుకోవడానికి

వస్తున్నారని వాళ్లు” — పోలీసుల వంక చూపిస్తూ జాలిగా చూశాడు అతని కళ్ళలోకి.

“ఎందుకు పట్టుకుంటారు?” అడిగాడు.

“హత్య చేశానట. ఉరితీస్తానికి!”

“హత్య చేస్తే ఉరి శిక్ష తప్పదా?”

“తప్పదు. ముఖ్యంగా బీదవాళ్ళకు.” మరోసారి ప్రయత్నించాడు విడిపించుకోడానికి. పోలీసులు వస్తున్నారు. కాస్త తాలితే దగ్గరకు వచ్చేటట్టున్నారు. కొత్తవానికి ఆయాసం ఎక్కువవు తుంది.

“అయితే నువ్వు హత్య చేశావా?”

“చెయ్యబట్టే పరుగెత్తు తుంది. లేకపోతే నా కెందుకూ యీ అవస్థ? వదలండీ!” అతని గొంతుక వోలుకుతోంది.

“హత్యచేసినప్పుడున్న ధైర్యం ఉరితీయించుకొనేటంకకు ఎందుకు లేదు? ఒకటి జరిగితే రెండోది కూడా జరగని లుక్క.”

కొత్తవానికి భయం వేసింది. ఇక వదలడను కున్నాడు. జాలిగా చూశాడు.

పోలీసులు దగ్గరికి వస్తున్నారు.

“నాకు ఛార్జీ వుంది. చాలా అందంగా వుంటుంది. గంపెడు పిల్లలున్నారు. నా ఛార్జీ అందాన్నీ, నా పిల్లల్నీ పోషించాలి. నా కింకా బ్రతకాలని వుంది. వదలండీ!” అని బ్రతిమాలాడు.

“పో, బ్రతుకు. నీ ఖర్చు.”

బాణంలాగా దూసుకుపోయాడు హంతకుడు. అతనేమో పోలీసులకు ఎదురువెళ్ళాడు. వాళ్లు దగ్గర దగ్గరకు వస్తు

ఆ త్మ ద్వేషి

న్నారు. అతను యింకా ముందుకి సాగిపోయాడు. దగ్గరకు వచ్చి నిలవేశాడు పోలీసు.

“వాణ్ణి ఎందుకు పోనిచ్చావు? హత్యచేశాడని చెబీనూ?” అడిగాడు పోలీసు.

“జేలును. కాని వాడితో మీకేం పని?”

“ఏం పని? పట్టుకొని వురి కంటానికి ఎక్కిస్తానికి. తిండి లేని ప్రతివాడూ యిట్లా హత్యలు చేస్తే ఏంగాను దేశం?”

“ఏమవుతుందా? తిండి దొరుకుతుంది. అందరికీ తిండి దొరుకుతుంది. అయినా దేశం జోలి నీ కెందుకూ! నీకు పోయిన ప్రాణానికి వున్న ప్రాణమేగా కావలసింది,” అన్నాడు పోలీసు నగకచూస్తూ.

రెండో పోలీసు పొట్టపైకీ కిందికీ వ్రూగుతోంది, ఆచూకం కొద్దీ. అప్పటికే పోలీసులిద్దరూ చాలా అలసి పోయారు. అతని మాటలు అర్థంగానట్టుగా చూస్తూ “ఎంతకూ మీరనేదేమిటి?” అన్నాడు రెండోపోలీసు. పోయినవాడు ఎలాగూ పోయాడు గనక ఇతని సంగతి తేల్చుకుందాం మనుకున్నాడు.

“ఏమీలేదు. పోయిన ప్రాణానికి నా ప్రాణం చాలు తుందా, లేక యింకా నీలాంటి లావాటివాడి ప్రాణం కావాలా అని అడుగుతున్నా” అన్నాడు అతను.

రెండో పోలీసు అడరిపోయాడు. తనలాంటివాడి ప్రాణం అనడంతోనే తన ప్రాణం నిజంగా పోయినట్టుగా భయపడ్డాడు.

“మీరు చాలు. కాని దానికి కొంచెం తతంగంవుంది. అనశరం వచ్చినప్పుడు మేంచెప్పినమాటలు అనాలి.”

‘అదేంతవని’ అన్నట్లుగా అతను తలూపాడు. పోలీసు లిద్దరూ రాతి విగ్రహాల్లా నిలబడి పోయారు.

“అయితే మీకు బ్రతకాలని లేదా?” అడిగాడు పొట్ట పోలీసు.

“చావడంగాడా బ్రతకడంలోదే.”

పోలీసుల కది మెట్టవేదాంతంగా కనబడింది. కాని హంతకుడు దొరికే ఆశలు లేవని నిశ్చయించు కున్నారు— అయినా అందుబాటులో మనిషి దొరికినప్పుడు లేనివాడి కొరకు ఎవరు అవస్థపడతారు ?

“అయితే రా!” అన్నారు.

పోలీసులకంటే ముందు అతనే నడిచాడు హుషాసుగా. పోలీసులు వెరి ఒక వైపుకూవచ్చి అతన్ని పట్టుకుపోతు న్నారు. కాస్త నడిచిం తరువాత మొదటి పోలీసు అన్నాడు.

“అయితే మీ భార్య.....” పోలీసు అర్థోక్తిలో వుండగానే అతను అందుకున్నాడు.

“ఆ, ఆ, భార్యనూను ఎత్తకు. ఎందుకనో గాని ఇప్పుడు నా భార్యను తలుచుకుంటే బ్రతకాలనిపిస్తోంది మళ్ళీ. భార్య!...భార్య!!...అవును. నా భార్య!...నా అందాల కుప్ప!! ఎంత అందంగా వుంటుందనుకున్నారు ? ఇప్పటికీ నా కళ్ళల్లో మెదులుతూ వుంది.

నేను సుఖపడితే తృప్తిపడేది! మెత్తటి పడుపువేసి రోజూ నన్ను ‘సుఖంగా నిద్రపో, యీ పుస్తకాలూ మన్నూ ఎందు?’ అని బుజ్జగించేది. నేను పుస్తకాల్లోపడి నా సుఖాన్ని మరచిపోతున్నా ననేది. తాను మంచిచీరెలు

ఆత్మ ద్వేష

కావాలనటం నాకు అందంగా కనబడతాని కేనట! నిజమే! రోజూ నా కెంతో సుఖాన్నిస్తానికి ప్రయత్నించేది. అవును. ఆమె చాలామంచిది. ఎంతఅందంగా వుంటుందనుకున్నారా? నా జన్మలో చూడలేదు. మీ జన్మలో చూచి ఉండరు. ఎప్పుడూ నా సుఖంకొరకే పెనుగులాడేది. పాపం, ఆమెతో పోట్లాడివచ్చాను. విచారంతో నా కొరకు ఎదురుచూస్తాంటుంది. పోవాలి. వాదలండి. తీరికైతే మీగుగూడా రండి, ఒకసారి చూపిస్తాను నా భార్యను— నా అందగత్తెను.”

నడిచే నడిచేవాడు నిలబడి రెండుచేతులూ వదిలించుకో బోయాడు. పెనుగులాడాడు. కసికొద్దీ కరవబోయాడు.

నా భార్య,.....”

లాఠీ మడమలతో రెండు పోట్లు తగిలాయి.

“అసలు హంతకుడివి నువ్వే!” అన్నారు పోలీసులు.

కథకుడు

భర్తయింటికి వచ్చేటప్పటికి రాజమ్మ, ‘పక్కంటి కేషగిరితో చచ్చేరోజు వచ్చిందని’ రోజుకుంటూ వచ్చిచెప్పింది. తన్నుచూచి యికి లిస్తున్నాడట. సకలిస్తున్నాడట. కన్ను కొడుతున్నాడట. యివ్వాలిటి కివ్వాలి తడికిలో నిలిచి నీళ్లు తనమీద చల్లాడట.

“అలాగా? బాగుంది!” అన్నాడు భర్త—అతడు గొప్పకథకుడు.

“బాగుంటే కాదు. వాడి సంగతి ఏమిటో తేల్చాలి.”

“యిలా తీసుకు రా!” అన్నాడు కథకుడు.

“ఏమిటి?” అంది భార్య ఆదుర్దాగా. “వాణ్ణా!”

“కాయితం కలం తీసును రా. మంచి కథ అవుతుంది. దీనికి పది రూపాయలు ఘట్టన రాలాలి. చదివిన వాళ్లంతా ‘ఆహా’ అనాలి,” అన్నాడు కథక భర్త.

ఆమె తెల్ల మొహం వేసింది.

దేశద్రోహి

“అబ్బ! ఎన్ని వెన్నెల రోజులు, కమ్మని రాత్రిళ్లు గడిచి పోయాయి. ప్రేమసీ ప్రియుల ప్రేమ కలాపాలకూ, రహస్య సంభాషణలకూ, కోయిలపాటలకూ, మల్లెపూల వాసనలకూ, ప్రణయ పరమార్థాన్ని కల్పించే అవి, నాకు మాత్రం అర్థంలేని వ్యర్థపు రాత్రిళ్ళే.

నిజంగా ప్రపంచంలో ఎంతటి అనంత సౌందర్యంవుందీ! ఎంతటి ముగ్ధ ప్రణయత్వముందీ? అనంత సౌందర్యంలోని ఒక భాగంగానో, దగ్గరగానో వుండేభాగ్యం మాత్రం నేను నోచుకోలేదు. చక్కటి స్త్రీ బజారున పోతూవుంటే నా దౌర్భాగ్యానికి నొచ్చుకొని, కళ్ళు మిటకరించి, గుటకలు మింగటం కన్నా నేను ఏమి చేయగలుగుతున్నాను? అట్లాంటి అందకత్తెలను, భార్యలుగా, భుక్తంగా వాడుకొనే ఆ ‘బ్లెస్సెడ్ ఫూల్సు’ని నిజంగా హత్యచేసినా పాపంలేదు. ఎంత మొరటుగా, మొద్దుగా, వాడుకుంటారు! ఆరాధించ వలసినచోట అధికారాన్ని చలాయిస్తారు, పరమసీచులు! ఆఘ్రాణించి, ఆనందించవలసిన స్త్రీ దేవతా సౌందర్యాన్ని పట్టుకొని మొరటుగా నలిపి సౌందర్యపు మొలకలను గిల్లి పారేస్తారు మూఢులు!!

సౌందర్యాన్ని ప్రేమించి, పూజించే నాబోటి నిర్భాగ్యుడికిమాత్రం స్త్రీ సౌందర్యం ఎప్పుడూ దూరంగానే వుంటుంది. అది నా ఖర్మం. కనీసం స్త్రీ దేవత నడిచే దారిగా మారగలిగినా, ఎంత హాయిగావుండేది. అందు

కై నా నోచుకోలేదు.” కిటికీ ప్రక్కనే మంచమీద కూచోని, ఒళ్ళో డైరీపెట్టుకొని తెరిచివున్న కిటికీగుండా పేరంటానికీ, దేవాలయాలకూ, వచ్చిపోయే స్త్రీలవంక చూస్తూ కూర్చున్న మహాకవి ఆలోచనలు ఇవి.

సాయంత్రం ఐదుగంట లవుతుంది. ఇదివరకు లెక్క లేకుండా, వ్యర్థంగా, గడిపిన వెన్నెల రాత్రిళ్ళ సంఖ్యకు మరో రాత్రిని కలపబోతున్నాడు... కలప బోతోన్నాడా! రోడ్డువెంట పోతోన్న స్త్రీ మూర్తులను చూచిన కొద్దీ ఆతనికి చెమటలు పోస్తున్నాయి. నిరాశాపూరితమైన నిట్టూర్పులతో, చూపులతో, డైరీ తెరిచాడు. అందులో యిలావుంది.

‘శుక్రవారంనాడు గోపాల్ వాళ్ళ కాలేజీకి తీసుకు పోయాడు. కిరస్తానీల పిల్లట. పేరు సరసీరుహం ట. వాళ్ళ కాలేజీలో కల్లా “స్టార్” అట. ఐదు నిమిషాల వరకూ యిద్దరం కదలకుండా ఆ అమ్మాయివంక చూశాము.’

ఇంతవరకు చదివి, గడ్డంకింద చెయ్యిపెట్టుకొని లోపల్లోపల ఆలోచిస్తున్నాడు కవి. కాలేజీ చదువుకు ఆ అమ్మాయి తన అందాన్నీ, ఆరోగ్యాన్నీ, కొంతబలాన్నీ, బలియిచ్చినా యింకా అందంగానే కనపడింది. నిజంగా అదొక వింత అందం. విజ్ఞానం లేని వాళ్ళకు ఆ అందంలో వికాసం కనిపించదు. అట్లాంటి అజ్ఞానులకు ఒక వేళ పొరపాటున సౌందర్యం కనుపించినా, ఆవిడ కిరస్తానీవాళ్ళ పిల్ల అని తెలిసే సరికి కనపట్టం మానేస్తుంది. గోపాల్ నిజంగా అదృష్టవంతుడే! ఎన్నిరోజులనించి ఆ అనంత సౌందర్యానికి దగ్గరలో కూర్చుంటున్నాడు ఆ సరసీరుహం నిజంగా.....

అప్రయత్నంగా డైరీపేజీలిప్పాడు. ఆపేజీలో యిట్లావుంది.

‘ఆనాడు ఆదివారం. ఎన్నోళ్ళకో కనబడ్డ సుబ్బారావు తనగదికి తీసుకుపోయాడు. “కవీ! కవీ!” అని ఎగతాళిగా చాలాసార్లు సంబోధించాడు. వైదిక వాఙ్మయం మీద ప్రబంధకవులు విప్లవం తెచ్చారట. ప్రబంధ వాఙ్మయమీద మేము- నవకవుల మట-బూర్జువా విప్లవం చేశామట. చారిత్రాత్మకంగా మా విధిని నెరవేర్చు కున్నామట. ఇక మా నేటి కవిత్వంమీద ‘ప్రొలిటేరియన్’ విప్లవం వస్తోందిట. ఈ విప్లవ చైతన్యాన్ని ఆంధ్రదేశానికి కలిగిస్తుంది... ఎవరు...ఉం, గోపీచంద్ అట. పైగాసిగ్గులేకుండా “యీమతం నువ్వకూడా పుచ్చుకోరాదా?” అని అడిగాడు సుబ్బారావు.

మళ్ళీ డైరీనుంచి కిటికీవైపుకు ప్రసరించాడు చూపుల్ని అప్రయత్నంగా. ఒంటరిగా పోతోన్న ఆలమ్మాయి ఎవరు! ఆవిడ సౌందర్యం ఆకర్షించింది, కవిచూపుల్ని.

విప్లవమట...ప్రొలిటేరియన్ విప్లవం అనంత సౌందర్యాన్ని ఆనందించలేని ప్రతివ్యక్తీ భాషజోలికి పోతే ఏం జరుగుతోంది మరి? ఫ్యాక్టరీకన్నా కనాకష్టం అయింది భాష, సమ్మెలు చేయడానికిన్నీ, విప్లవాలు తీసుకురావడానికీన్నీ. అసలు కవిత్వం వీళ్ళకొరకు సృష్టించబడిందని ఎవరు చెప్పారు? అనంత సౌందర్యాన్ని ఆనందించగలవారే, స్త్రీ దేవతా సౌందర్యాన్ని ఆరాధించగలవారే దాని జోలికి పోవాలి...భాషలోవిప్లవమటప్రొలిటేరియన్...విప్లవం.....” నెమ్మదిగా గునిశాడు.

రోడ్డుమీది అమ్మాయి దాటిపోతున్న కొద్దీ నెమ్మది

నెమ్మదిగాలేచి కిటికీలో మొఖంపెట్టి చూస్తూనుంచున్నాడు. మరీ మరీ దాటిపోతూంది... తెల్లమొఖం పడుతూంది కవికి. దాటిపోయింది ఆమె. తిరిగి మంచంమీద కూలబడ్డాడు నిరుత్సాహంగా. తెరిచి వుంచిన డైరీ పేజీ తిప్పాడు —

‘మంగళవారంనాడు ఏలూరునుంచి వస్తూ బెజవాడలో దిగి ఆదూరపు చుట్టాలింటికి పోయాను. వాళ్ల సత్కారాలూ మర్యాదలూ, అన్నిటికంటే వాళ్ల అమ్మాయి శాంత, సౌందర్యం నిజంగా నన్ను తృప్తిపరిచింది.

కిలకిల నవ్వుతూ, జాబిల్లిగా, మెల్లగా, మెత్తగా తిరుగుతూ నాకళ్లల్లో మెరుపు మెరిసి నట్లనిపించింది. విశ్వ సౌందర్యమంతా ఆ అమ్మాయిలోనే పుట్టిపడుతూంది. నిజంగా ఆ స్త్రీ దేవతను ఆరాధించబోతోన్న దేవరోగాని అతనే ధన్యాత్ముడు.’

టప్ మన్న శబ్దం. డైరీ మూశాడు కవి.

“శాంత!...ఎంత శాంతంగా వుంది. నిజంగా అనంత సౌందర్యంలోని చల్లదనాన్నంతా నీ పేరులోనే దాచుకున్నావు శాంతా. విశ్వ సౌందర్యాన్నే మించిన ఇటువంటి సౌందర్య ప్రతిభను అందుబాటులో పెట్టుకొనికూడా ఆరాధించలేక, వెతుక్కోలేక పోయానంటే, ఎంతటి మూర్ఖుణ్ణి! బెజవాడను మరిచిపోయినా నిన్ను మాత్రం మరువలేను శాంతి దేవతా. కుందనపు విగ్రహాన్ని పరిచూపించే నీకు ఎదురుగా కూచోని, నాజీవిత సర్వస్వం అంతమయ్యే వరకూ ఆరాధించమన్నా జంకుతానా! అసలు అంత భాగ్యం కూడానా, శాంత! అనంత సౌందర్య మంటేనే నువ్వు. నువ్వంటేనే

అనంత సౌందర్యం. ఈ ఉన్నత సౌందర్యోపాసకుడికి ఏనాటి కైనా శాంతిదేవతా విగ్రహాన్ని ఆరాధించే దినాలున్నాయా?శాంతా !!.....”

బైట వాయిద్యాల మంగళగీతాలతోనూ, వినాద ప్రతిధ్వనులతోనూ, దేశసేవికల క్రాంతిగీతాల ప్రబోధంతోనూ, తత్ఫలితంగా కలిగిన చైతన్యంతోనూ, బజారంతా కోలాహలంగా కొత్తగావుంది. ఒక్కసారి బైటకు చూశాడు కవి. పతాకాలు పైకెగరవేస్తూ పోయేవారి కార్యదీక్ష అతనికి ఆటకాయతనంగా కనబడింది. ఆ నినాదాలు రంకెలుగా వినిపించినాయి. అందుకనే అవి ఏవీ అతన్ని ఆదేశ సేవికలు ధరించిన పట్టుచీరెలూ, మల్లెపూలూ ఆకర్షించి నంతగా ఆకర్షించలేక పోయాయి. అతని హృదయాన్ని దేశసేవికలు ఆకర్షించినంతగా, అంతదేశసేవ సైతం ఆకర్షించలేక పోయింది.

తలుపు తెరచిన చప్పు డయింది.

“ఎవరు! అచ్చీ.....”

మంచినీళ్ళ కూజా గదిలోపెట్టి పోతోన్న అచ్చి వెనక్కు తిరిగింది. నిదానంగా నిలబడి చూసింది. ఒక్కనిమిషం, అదో రకంగా, మానంగా కళ్ళల్లోకి చూశాడు కవి. అచ్చి బిత్తరపోయింది. మొదటినించీ తనమురికి గుడ్డలూ అవీచూసి తన్ను ఓ మోస్తరుగా యజమాని అసహ్యించు కొంటున్నాడన్న భావంలో పెరిగివచ్చింది అచ్చి, ఆసంవత్సరంపాటూ. అచ్చి అంటే అల్లాంటి అసహ్యభావం లేకపోయినా ఏభావమూ లేకుండా మాత్రం పనికత్తెగా చూస్తోవచ్చాడు యజమాని.

ఇప్పుడీ చూపులు అచ్చిని అయోమయా వస్థలో ముంచి లేవనెత్తినై.

“అచ్చీ! ముంచిసీళ్ళు తెచ్చిపెట్టు.” గావిలోనుంచి విన పడ్డాయి మాటలు.

ఆశ్చర్యవస్థలో పడ్డదీ అచ్చి. తన యజమాని తన కెప్పుడూ అంతటి స్థానాన్ని కల్పించనూలేదు. తాను ఆశించనూ లేదు. మూర్ఖనలుపోయే విపంచీ తంత్రువులను గుర్తుకు తెచ్చుకుంటున్నాయి, అచ్చి పిచ్చిరక్తనాళాలు. అంతటి స్థానం సంపాదించు కున్నందుకు అచ్చికి ఆనందం లో భయం వేసింది. మానంగా కూజాలోని సీళ్ళు గ్లాసునిండా పోసుకు తెచ్చింది. గ్లాసు పట్టుకున్న అచ్చి చేతిమీద, అతని చేతి వొత్తిడి, మెత్తగా అర్థంగాని హాయిగా తగిలింది; అతనికేకాదు, అచ్చికికూడా—

“అచ్చీ! నీలో అనంత సౌందర్యం ఉందే.”

బైట వాయిద్యాలు అల్లకల్లోలంగా అరుస్తున్నాయి. దేశసేవికల గీతికలు దూర దూరంగా పోతోన్నాయి. స్వాతంత్ర్య సముపార్జనానికి దృఢప్రతిజ్ఞను తీసుకోబోతోన్న వీరులూ, వీరనారీమణులూ, కవిని దాటిపోతున్నారు.

“అచ్చీ, నీలో అనంత సౌందర్యం ఉందే” అంటున్నాడు కవి.

అతని ఆ అర్థంగాని మాటకు అచ్చి అదరిపడి పోయింది. తనలో ఏదో ఉందంటున్నాడు యజమాని. ఆపాదమస్తకమూ ఒక్కసారి చూచుకుంది అయోమయపు అచ్చి. తన బుర్రకు తోచినంతవరకూ ఆ మాసిపోయిన కోకా, చినుగుల రవికా, సత్తు గాజులూ తప్ప కొత్త వస్తువు ఏదీలేదు వంటిమీద.

అట్లాంటి అవకాశాన్ని కల్పించుకుందా మనుకున్నా వీలు చిక్కనివ్వని బీదరికం నెత్తిమీద తన్నుతూంది. ఆఖరుకి ప్రయత్నపూర్వకంగా మరుగుపరుద్దామని తంటాలు పడుతున్న ఆవిడ ఎడమ వక్షంమీది చిరుగుకూడా కొత్తదికాదే! తనలో తన యజమానికి కనపడిందేదో, తనకు కనపడక తొట్రుపడింది అచ్చి.

దూర దూర మవుతోన్న దేశసేవికల గొంతుకలూ, నినాదాలూ సహాయపడ్డాయి అచ్చి అసహాయస్థితికి.

“బాబూ! సారాజ్ఞంవాళ్ళట పూరేగుతున్నారు. మీరు పోరా?” అచ్చి నెమ్మదిగా సర్దుకుంది—ఏం చెప్పటానికి తోచక మాట్లాడిన అచ్చి మాటల్లో వీణాగానం వినిపించింది కవికి.

“అదికాదు నా అచ్చీ ! నీ అనంత సౌందర్యంలో నాకు భాగం పెట్టవూ?” నడుం ప్రక్కగా చెయ్యిపోనిచ్చి దగ్గరకు తీసుకున్నాడు అచ్చిని. ప్రతి స్త్రీలోనూ ఒకానొక అవస్థలో పురుషుణ్ణి రెచ్చగొట్టే శక్తి వుంటుందని అచ్చికి తెలీదు. వెట్టి పిల్ల. అతనిలోని పశుత్వాన్ని—కాదు ప్రణయాన్ని—ప్రకోపించి, ఎప్పుడో ఒకప్పుడు మూక బాధను రేపే మహిమ తనలో వుందనుకోవటం అచ్చి ఎన్నడూ అనుకోని, పూహించుకోలేని విషయం. అతని చూపులు మైకంగా, అనివార్యంగా, అచ్చి ఎడమవక్షం చిరుగులోనుంచి, తొంగిచూచే యవ్వనంలో చొచ్చుకుపోయాయి. కవిత్వాన్నే తప్ప కోర్కెల్ని విప్పి చెప్పలేని అతని అధరాలు సైతం అతే చూస్తున్నాయి.

ఆ మైకంలో దేశసేవికల గొంతుకలు ఎడారిలోని పిలుపుగా, కలలోని కేకగా, అయిపోయాయి. తలుపు బిగించిన శబ్దంలో దేశమే అడుగున పడింది. అంతర్ధానమయింది.

ప్రణయ దేవత !

అతను ఆమెను చూచి చూడగానే గాఢంగా ప్రేమించాడు. తన శరీరంలోపల, హృదయానికి మధ్యగా, ఆమె రూపాన్ని చిత్రించుకున్నాడు— ఆత్మలో ఐక్యం చేసుకున్నాడు. పిచ్చి ఎత్తినట్లు ఆమె ఇంటిచుట్టూ తిరిగాడు. చాలా తాపత్రయపడ్డాడు.

చివరికి అతని కృషి ఫలించింది. పవిత్ర ప్రేమకు ఎప్పటికయినా ప్రతిఫలం దొరికి తీరుతుంది.

ఒక రోజు ఆమె తన ప్రేమను అందుకొని రాత్రికి రమ్మని కబురు చేసింది. అతడు ఎగిరి గంతు వేశాడు.

★

ఆ రాత్రి ఆమెతో గడిపాడు. స్వర్గసుఖం-ఇంద్రలోకం-మధురమయం. ఆమెను 'నువ్వు నా ప్రణయ దేవతవు' అన్నాడు. 'మనం ప్రేమ దంపతులం కావాలన్నాడు. 'మన ప్రేమ ఆచంద్రతారార్కంగా నిలిచిపోతుంద'న్నాడు.

★

తెల్లవారింది. ఆమె ఇంటిలోలేదు. ఎందుకో జేబు చూచుకున్నాడు. పది రూపాయల నోటు లేదు. మనస్సులో అనుమానం తక్కువైన మెరిసింది.

ఎవ్వ రీమె ?

ఆమె లేదు సింహాచలం అనీ, ఆమె ఒక వేశ్యాంగన అనీ అతనికి తరువాత తెలిసింది.

ఆడవాళ్ళ పెట్టెలో.....

తొందరగా తలుపు తెరిచి అప్పుడే కదిలిన రైలుబండిలో పడ్డాడు అతను. చంకలోవున్న “వై తాళికులు” పక్కన పెట్టి ఒక్కసారి పెట్టెలోవున్న జనం వంక చూశాడు. ఏమిటి? ఎవ్వరూ లేరా? అవతల బల్లమీద కూర్చున్న అమ్మాయి మాత్రం ఎవరో దీర్ఘంగా చదువుకుంటోంది. అతనికి గాభరా ఎత్తింది. పొరపాటున ఆడవాళ్ళ పెట్టెలో ఎక్కానా అని నాలిక కొడుక్కున్నాడు. కిటికీలోనుంచి పెట్టె బైటకు చూశాడు. నిస్సందేహంగా అందులోనే ఎక్కాడు. ఏమి చెయ్యడానికీ తోచక యివతలకు తిరిగి కళ్ళు మూశాడు. కాసేపుండి సంగనాచిగా కళ్ళు తెరిచి చూశాడు. ఉహు. ఆ అమ్మాయి దీర్ఘంగానే చదువుకుంటోంది. పెట్టెలో మరో యువకు డున్నాడన్న సంగతే గమనించి నట్లులేదు. దగ్గాడు. సకిలించాడు. నిట్టూర్చాడు—నిరర్థకం. అతనికి ఒక విధమైన కోపం కలిగింది. బల్లమీదున్న వైతాళికులు తెరిచి చదివాడు.

“హేమపాత్రల చందన మెండిపోయె,

ద్వారములు మోయుచున్నవి హారములను

సానలందింకె స్నాన కషాయగంధ

మబల, ఎవనికోసము సగమై కృశింతు?”

నెమ్మదిగా పుస్తకం పక్కగా, దొంగగా, తొంగి చూశాడు. దీర్ఘంగానే చదువుతోంది ఆ పిల్ల. ఈసారి గొంతు హెచ్చించాడు.

“చెక్కుచెదరని పాపట చిక్కువడియె,
వేణిబంధము శిథిలమై పిరుదులందె,
కరగిచెరగిన తిలక రేఖలను తుడువ
వతివ, ఎవడాహరించె నీ

“నిమ్మళంగా చదువుకోలేవా?”—విసురుగా అవతలి
వేపునుంచినచ్చింది ధ్వని. ఒక్కసారి ‘వైతాళికులు’ వాణికింది.
చివరి మాట తడబడుతూ వచ్చింది;—“ఆ-ర్చి-హృ-ది-ని.”

‘నిమ్మళంగా చదువుకోలేవా?’ యెంత మెత్తగా అడిగింది?
నిజంగా ఏదో కోయిల కూసినట్లుందిగాని మరేమన్నానా?
ఎంత ప్రాధేయ పూర్వకంగా వుంది ఆధోరణి. ఒక్కసారి
ఆమె వంక చూశాడు. ఆమె దీర్ఘంగా చదువు కుంటోంది.
ధోరణి మరీ హెచ్చించాడు.

“పాలు పొంగిన గతి పొంగు ప్రణయరక్తి
ఆపుకొనలేని పడుచు ప్రాయమ్ముతోడ
నమ్మి యెవనికి నీ మనమమ్మికొంటి
వువిడ, ఈ మేఘమాస నవోదయముల?”

అవతల పుస్తకంమూసిన ధ్వని. “ఏయ్, ఏమిటది? చెప్పేది
వినిపించటంలా? ఏమిటా మొరుగుడు?” అన్నది.

“క్షమించాలి. నేను కుక్కను కాను. భావ కవిని.”

“అవునవును. నీ మొరుగుడు వింటూనే వున్నా.”

“తిరిగి క్షమించాలి. నేను మొరగటంలేదు. భావగీతాలు
అలాపన చేసుకుంటున్నాను. యింకాక్షమిస్తే ప్రేమగీతాలు
పాడుకుంటున్నాను.”

వస్త్రోన్న నవ్వును ఆపుకుంది ఆమె.

“అందుకనే అంతకటువుగా మొదగుతున్నావు. పెట్టెలో యితరులకు గోల అని గూడా తెలీదూ?” ఆమె కోపాన్ని నటిస్తూ అంది.

“మీకు కోపం రాకపోతే అది గోలకాదని మనవి చేసు కుంటున్నాను. హృదయంలో నుంచి పొంగివచ్చే ప్రణయ గీతికలు అవి.”

ఆమె మళ్ళీ దీర్ఘంగా చదువుకుంటోంది.

“ఏమిటో చదువుకుంటున్నాడు?”

మానం !

“ఏమిటండీ ఆ కావ్యం?”

తిరిగి మానం.

“శివశంర శాస్త్రిగారి ‘హృదయేశ్వ’రా”? ఒక్క నిమిషం ఆగి, “కృష్ణశాస్త్రిగారి ‘ఊర్వశి’ లాగా వుండే.”

“కాదు కామ్యూనిష్టు మానిఫెస్టో.” చాలా కోపంగా, విసుగ్గా వచ్చింది జవాబు.

“ఓహో! ఆంగ్ల కావ్యమా! ప్రణయ గీతా లేనా?”

“.....”

“కవులెవరండీ?”

“మూర్ఖు ఏంగిల్సులు వ్రాశారు.”

“ప్రేయసీ ప్రియులను కుంటాను,”

“మీది విశాఖపట్టణం అనుకుంటాను.”

“కాదు, నానిహసమ్ము తొలుత గంధర్వలోక మధుర సుషమా సుధా గానమంజువాటి! ఏనొక వియోగ గీతికను? ఏం? అట్లాంటి డిగారు పిచ్చివాడిననా? ఎప్పుడూకూడా కవికీ,

ఉన్నట్టుడికీ ఎక్కువ తేడా లేదన్నాడు. నేను కవిని.”

“అవునవును, సంయోగమనేది తెలీకుండానే, వియోగాలు పొందుతుండటం మీ భావకవులకు బాగా చాతనవును”

“ఏముందీ, మీరూ నేనూ రైలులో కలుసుకున్నాం. అది సంయోగం. మీ స్టేషన్ లో మీరు దిగిపోతారు. అప్పుడు నేను పొందే అవస్థ వియోగం అవుతుంది.”

“జాతకం బాగుండకపోతే వియోగం విషాదాంతం అవుతూ వుంటుంది.”

ఇదు నిమిషాలకాలం యిద్దరిమధ్యా గడిచింది. ఆమె మళ్ళీ చదుకుంటోంది. అతను ఆలోచించుకొని, ఆలోచించుకొని జంకుతో, “ఒక్క ఆంగ్లగీతిక చదివి విని పిస్తారా?” అన్నాడు.

ఆమె చాలా కోపంగా అంది — “ఇందులో గీతికలూ వుండవు. జంతికలూ వుండవు.” ఉద్రేకపూరితంగా మళ్ళీ అంది. “ఇది ఆ ప్రపంచ క్రాంతి కుమారుల చేత వెలిగించబడిన ఆరని జ్యోతి. కృషిక సోదరుల జీవన జ్యోతి. ప్రపంచ స్థితిని మార్చడానికీ, కూలీ సోదరులు చేసే విప్లవాలకూ, మార్క్సు, ఏంగెల్సులు పట్టిన సీరాజనము. అంతేగాని యిందులో చచ్చు ప్రణయ ముండదు.”

“పవిత్రవంతమయిన ప్రణయం చచ్చుదా? మీ కూలీ సోదరుడు నిజమా? మీ బోటివారి మనస్సులు రోజుకు మూడు అణాలు తెచ్చుకోలేని కూలీవెధవ మీదకు పోవటం విచిత్రంగావుంది.”

“నోరు మూయటం మంచిది. సంఘస్థితి గమనించకుండా

‘ప్రేయసీ, ప్రేయసీ’ ‘ప్రణయమో, ప్రణయమో’ అని మత్తైక్కిన కూతలు కూస్తూ కూర్చుండే మీకు ఏం తెలుస్తుంది? కూలీ అంటే మీకు అసహ్యం. కూలీ రాజ్యమంటే అపహాస్యం. మీమైకం వొదిలితేగాని సత్యం బయటపడదు.”

“క్షమించండి, మీది సోషలిజమా? అయితే మీ సోషలిస్టులకు మేమంటే యిష్టమే ననుకుంటా.”

“కాదు కాదు-ఎప్పటికీకాదు. వున్నంత ప్రేమాలాపనలు పలవరించేమీ రేమిటి, మాకు సన్నిహితు లేమిటి? సోషలిస్టుకు కేపిటలిస్టు ఏపాటి బంధువో మీరూ మాకంత. మీ భావకవులు బూర్జువా కవులు. ఈమాట మీ సభాపతే వొప్పుకున్నాడు. మేము కోరేది ప్రజా కవులను. సంఘస్థితిని గమనించి సత్యాన్ని చెప్పేవాళ్ళుగాని మా కవులు, లేనిపోని వర్ణనలూ కల్పనలూ చేసేవాళ్ళుకాదు. మాకవులు ‘ప్రేమా’ ‘ప్రేయసీ’ అని యేడ్వరు. కూలీ సోదరులకోసం కూలీ రాజ్యంకై పాటుబడతారు.”

“క్షమించండి. మీకు కూలీలంటే అంత ప్రేమ యెందుకు చెప్పండి? ఆ మురికి గుడ్డల వాళ్ళంటేనే నాకు అసహ్యం ముఖ్యంగా.”

“అనవసరమైనవాగుడు కట్టిపెడితేబావుంటుంది,” అన్నది. మధ్యలో అతను తిరిగి అందుకొని “ముఖ్యంగా మీబోటి నాగరికత తెలిసినవాళ్ళూ, ఆర్థికపౌరుషం కలవాళ్ళూ, అందమైనవాళ్ళూ, వాళ్ళనుచూస్తేనే అసహ్యించుకోవలసిందిగదా!”

“అధిక ప్రసంగం కట్టిపెట్టు.” ఎక్కడ లేని కోపాన్ని తెచ్చుకుంటూ, మూసిన పుస్తకాన్ని తిరిగి తెరిచి

పేజీలు తిరగవేస్తోంది.

“ఏమో మీకు కోపంగావుంటే నేనేమి అననుగాని, ఆ కూలీలు రాజ్యం ఏలుతారంటే నాకు నమ్మకంలేదు.”

“బుద్ధిలేదూ?...” చివాలునలేచింది. అతనివైపుకే వస్తోంది పుగ్రరూపంతో. అతను గడగడ వణికిపోయాడు. అమాంతం లేచిగొలుసులాగబోయాడు. ఆమె గబగబావచ్చి అతని చెయ్యిపట్టుకొని గుంజింది. అతను బీత్తరిపోయాడు.

ఆమె ఆజ్ఞాపూర్వకంగా “కూర్చో” అంది. అతను కిక్కురుమనకుండా కూర్చున్నాడు. ఆమె మీదిమీదికి పోయింది. అతను వెనక్కు వెనక్కు జరిగాడు.

“పూర్వ కవులమీద ఏదో పెద్ద విప్లవం తెచ్చామని గర్విస్తారు మీ భావకవులు. నిజమే సంఘస్థితి మారగానే దాని చిహ్నంగా మీవిప్లవం విజయవంతంగా సాగింది. కాని మీ మీదకూడా విప్లవం వస్తోందంటే మీరు నమ్మరు. సారస్వత లోకంలో మీపిచ్చి పిచ్చి ప్రేమలు, వుత్త వుత్త ప్రేయసీలు శాశ్వతంగా నిలిచిపోతారనుకుంటారు. సారస్వతం మీ కాణాచి అని మీదుర్భ్రమ—అదే పొరపాటు. మీమీదా విప్లవం వస్తోంది.” ఆ చారెడేసి కళ్ళూ, వూగులాడే లోలక్కులూ, చలించే అధరాలూ అతన్ని భయపెట్టాయి.

పక్కస్టేషన్ కు వచ్చి బండి ఆగింది. ఆమె దిగింది. వెనకనే జంకుతో అతనూ దిగబోయాడు. “ఏం దిగుతున్నావ్?” అంది ఆమె. “ఇది ఆడవాళ్ళ పెట్టెకాదూ?” అన్నాడు అతను. “అవును. ఆడవాళ్ళ పెట్టె. మీ పెట్టె.”

అతన్ని లోపలకు నెట్టి తలుపు వేసింది.

క డు పు క క్కు ర్తి

“ఐస్ ఫ్రూట్, ఐస్ ఫ్రూట్. కానీ, కానీ, ఐస్ ఫ్రూట్”.

తన మామూలు బజారుకు వచ్చాడు ఆ కుర్రవాడు ;
నల్లగా, సన్నగా, పదిహేను ఏళ్లుంటాయి.

అతనా వృత్తిలో ప్రవేశించి దాదాపు సంవత్సరం కావ
స్తోంది. ఏరోజు కారోజు మూడణాలో, నాలుగణాలో
ఒడుచుకుంటాడు, ఎండల్నిబట్టి. ఆరోజు ఎండ తీవ్రంగా
వుంటే మరో అణా ఎక్కువ సంవ యించాడన్నమాటే! కింద
కాల్లా, పైన తలా ఎంత ఎక్కువగా మాడితే అంత అదృష్టం
వాడికి. కాని ఆరోజున శరీరం ఆపాద మ స్తకమూ మాడి
‘మండిపోయిందేగాని వాడి జేబు కానీ మోతన్నా వినలేదు.
తను మామూలుగా వెళ్ళే ఆ విద్యార్థి గదికి వెళ్ళాడు.

విద్యార్థి దీర్ఘంగా చదువుకుంటున్నాడు. ప్లాస్కు కింద
పెట్టి నెమ్మదిగా గోడకానుకుని కూచుని నిట్టూర్చాడు.
కుర్రాడు. ఒక్క నిమిషం ఆగి “బాబూ ఐస్ ఫ్రూట్”
అన్నాడు. విద్యార్థి పుస్తకంలోనించే చూశాడు కుర్రవాణ్ణి.

“ఏయ్. యికనుంచీ వద్దు. రాబోకు. మాకు పరీక్షలు
జరుగుతున్నాయి. తెలిసిందా?” అన్నాడు.

“తెలిసింది బాబూ!”

“ఏమిటి?”

“ఇకనుంచీ ఐస్ ఫ్రూట్ అమ్ముకుంటే పొట్ట గడవదని.”

“సరే యికవెళ్లు. చదువుకోవాలి.”

“బాబూ మీరు యికనుంచీ రావద్దన్నారు, ఇవ్వాళకు

మాత్రం కొనండి.” దీనంగా చూశాడు కుర్రాడు. విద్యార్థికి జాలి వేసింది.

జేబులోనుంచి కానీ తీసి వాడివైపుకు విసిరాడు.

“ఊ, ఒక టిచ్చిపో.”

“బాబూ కానీతో పొట్ట నిండుతుందా? పైగా యీ కానీలో సగంపైన ఐస్ క్రూట్ ఆయనకు పోవాలి. ఏమన్నా గానీ యివన్నీ యివ్యాళ మీరే కొనాలి.

“కొని, ఏం చెయ్యమంటావ్? బజార్ల వెంట తిరిగి అమ్మకోమంటావా? పో, వెధవా. మీ అక్కయ్య వుందని చెప్పావుగా యిదివల్లో. అదేం సంపాదించదూ?”—అంతకు ముందు కలిగిన ఆకాస్త కనికరము తుడుచుకుపోయింది. పైగా విద్యార్థికి వాడిమీద కోపం వచ్చింది. వెధవ! పరీక్షల్లో చదువు మింగెయ్యడానికి దాపరించాడు.

“అక్కయ్యా! బాబూ దానిసంగతే చెప్తుతారూ. అదేం దుకూ పనికిరాదండీ. దాని కోసమే నాకీ అవస్థ. అది లేకపోతే నేను హాయిగా చెయ్యి ఆడిస్తూ బ్రతికేవాణ్ణి. దానికి దొంగ తన మంటేనే గట్టదు.” కుర్రాడు గుడ్లు తేలవేస్తున్నాడు.

విద్యార్థికి వాడు ఏ మూడు రోజులనాడో అన్నం తిన్న వాడిమాదిరిగా కనబడ్డాడు. అంతలో మళ్ళీ విద్యార్థికి జాలి వేసింది వాడిమీద. వెధవకుంక, తెలివిగలవాడే. దొంగ తనంచేసి బ్రతికేవాడట హాయిగా. అవును. పాపం వాడేం జేస్తాడు, కడుపు మాడుతోంటే! తను చదువుకున్న సోషలిస్టు సిద్ధాంతాలన్నిటినీ ఆ కుర్రాడి కేసుకు “అప్లయి” చేసి చూస్తోన్నాడు విద్యార్థి. వాడి అక్కయ్య సోమరిపోతులాగా

కూచుని వీడి శ్రమ మీద జీవిస్తోంది కాబోలు. వెధవ అక్కయ్యలు ! వెధవ చుట్టాలు !

“రోజూ మీ అక్కయ్య ఏంచేస్తుంటుందిరా?” కళ్లు మూసుకు కూచున్న కుర్రాడు, విద్యార్థి ప్రశ్నకు కళ్లు తెరిచి చూశాడు.

“ఏంచేస్తుంది ? ఆ శంకరయ్యరుగాడితో సరసాలాడుతుంటుంది.”

“ఏ శంకరయ్యరు ?”

“వాడే నండీ. మా అక్కయ్యను ఉంచుకొన్న శంకరయ్యరు. ఆ సుబ్రహ్మణ్యం అయ్యరు కాఫీ హోటల్లో యిడ్డెన్లు ఇస్తాడే వాడు. నేను యీ ఐస్ క్రూట్ అమ్మటం మొదలు పెట్టిన రోజుల్లోనే, వాడూ మాయింటికి రావడం మొదలు పెట్టింది. వాడంటే మాఅక్కయ్యకు ఎంత ప్రాణమనుకున్నారు ? వాడు మా యింటికి వచ్చినప్పుడల్లా మా అక్కయ్య దాన్ని అది మరిచిపోయేది. కందిరీగలాగా ఎప్పుడూ వాడిచుట్టూ తిరిగేది. అయితే వాడూ మా అక్కయ్య అంటే అట్లాగే వుండేవాడు లెండి. వాళ్ళ కాఫీహోటలు పెట్టిన సుబ్రహ్మణ్యం అయ్యరు పెళ్ళాంకంటే కూడా మా అక్కయ్య బాగుంటుందనేవాడు.”

మధ్యలో అందుకున్నాడు విద్యార్థి; అతను యిట్లాంటి కథలంటే ఒక్క చెవేకాదు గొంతుకూడా కోసుకుంటాడు. పదిమందికి చెబుతాడు. పదిమంది చాత చెప్పించు కుంటాడు.

“ఆఁ! అయితే ఏం జరిగింది ?”

“ఏం జరుగుతుంది ? కొంతకాలానికి మాఅక్కయ్య నెల-

తప్పించుకుంది. ఆ తరవాత వాడేదో మందు తెచ్చి యిచ్చాడు మాఅక్కయ్యకు. దాంతో ఆ కడుపు దారిని అది పోయింది. వాడు మాయింటికి వచ్చే మొదటి రోజుల్లో ఏదో కాస్త యిచ్చే వాడండీ. అయితే వాడుమాత్రం ఏం చేస్తాడు లెండి? వాడికి వచ్చే యిరవై రూపాయల్లో పది రూపాయలు అరవదేశం లోవున్న వాడి ముసలి తల్లికీ, వెధవ చెల్లెలికీ, దాని కూతురుకీ పంపుతాడు. ఇక మిగిలిన రూపాయలలో పెళ్ళి చేసుకోవాలన్నా, పెళ్ళాన్ని పోషించాలన్నా కష్టమే చూడండి.

అందువల్లనే మా అక్కయ్యతో స్నేహం చేశాడు. అట్లాంటి బీదరికంలో ఎవరైనా ఇంకేం చేస్తారు చెప్పండి? కాని ఆ వెధవ మొదటి రోజుల్లో తప్పితే మళ్ళీ దబ్బుడి యిచ్చిన పాపాన పోలేదు. వెధవ అరవ బుద్ధి. రోజూ తేరగా వచ్చేవాడు మాయింటికి. పైగా వాడికి, నేను తెచ్చిన డబ్బు లో కాస్తమిగిల్చి యిచ్చేది మాఅక్కయ్య. నేను వూరుకో లేక ఒక రోజు మాఅక్కయ్యతో పోట్లాడాను. ఆ సమయా నికే వాడువస్తే మాఅక్కయ్య వాణ్ణి కాస్తడబ్బుకు ఒత్తిడి చేసింది. ఆ పర్నీ, వాడు విదిలించుకు పోయి మూడు నాలుగు రోజులు రాకుండా బిగదీసుకు పోయాడు.” ఇక చెప్పడానికి ఓపిక లేదన్నట్టుగా ఆపాడు కుర్రాడు. ఆకలికి వాడికళ్ళు తిరిగిపోతున్నాయి. అలమర నైపుకు చూశాడు. అందులో ఉన్న అరటిపళ్ళు చూడగానే వాడికి నోరూరింది.

“బాబూ! అరటికాయలు భలేగా ఉంటాయి.” విద్యార్థి నవ్వు ఆపుకోలేక పోయాడు.

“సరేలే. శంకరయ్యరు సంగ తేమిటి.”

“ఏముందండీ. ఆ నాలుగురోజులూ మాలక్కయ్య వాడి కొరకు నన్ను ఏడిపించి ఎర్రమన్ను చేసింది. నా మీద కాసేపు అలిగింది. దాన్ని అది తిట్టుకుంది. మళ్ళా నన్ను బతిమాలింది. వాణ్ణి తీసుకు రమ్మంది. నేను మాత్రం చచ్చినా పోనన్నాను. చివరికి ఐదో నాడు వాడే వచ్చాడు.

వాడు యింట్లోకి రాగానే మాలక్కయ్య బావురమని ఏడ్చింది. ఇక ఎప్పుడూ వాడికి కష్టం కలిగించనని బతిమాలు కుంది. వాడు నిప్పల్లో దూకమంటే దూకుతానంది. నీళ్ళ లో దిగమంటే దిగుతానంది. ఏదన్నా చేస్తానంది. ఆ వెధవ బిర్రబిగదీసుకున్నాడు. నాకు మొదటనుంచీ వాడంటే మంట. దానికితోడు వాడు మాలక్కయ్యను అట్లా ఏడిపి స్తుంటే నేను సయించలేక పోయాను. మా యింట్లోనించి బైటకు పొమ్మన్నాను వాణ్ణి. వెధవ! ఇక వాడా కోపం పట్టలేక గబగబా మాలక్కయ్యను రెండు దెబ్బలు వేశాడు. అనరాని మాటలు అన్నాడు. ‘వీణ్ణి అలవాటు పడ్డావు, వాణ్ణి అలవాటు పడ్డావు’ అన్నాడు. అనాలని అన్నాడుగాని మా అక్కయ్య నిజాయితీ వాడికే తెలుసు. ఆ పర్తి నేను కర్ర తీసుకొని మీదకు వెళ్ళితే పిరికి వెధవలాగా పారిపోయాడు. మూడు రోజులయింది ఇది జరిగి. ఇక వాడాచ్చే ఆశలు వొడులుకుంది, మాలక్కయ్య. కాని మూడు రోజులనించీ ఉపవాసాలే చేస్తోందండీ దాంతో పాటు నేనూ. నిజంగాదాన్ని అది చంపు కొనేట్టుంది. ఏం చెయ్యాలో తోచడం లేదు. ఏదో గుండెరాయి చేసుకొని యివ్వాలి ఐస్ ఫ్రూట్ అమ్ము

కోడానికి వస్తే ఒక్కటి అమ్ముడు పోలేదు. మాకర్థం ఏం చేస్తాం! మళ్ళా రేపు కూడా పస్తుండవలసిందే!”—జాలిగా విద్యార్థికళ్ళల్లోకి చూసి మళ్ళా అందుకున్నాడు—

“ఇక లాభం లేదండీ. మా అక్కయ్యను ఎట్లాగోట్లా బలవంతపెట్టి వొప్పించి మరో మారాజును కుదుర్చుకోక తప్పదు.”

విద్యార్థి జేబులోనించి రూపాయి తీసి విసిరాడు వాడి మీదికి. వాడు సంతోషాన్ని పట్టలేక, ఇదివరకటి ఆకలి సంతా మరిచిపోయి ఎక్కడలేని సత్తువతో, వుషారుతో లేచి తేబుల్ మీది కాయితం కిందపరచి గబగబా ఐస్ క్రూట్లు తీసిపెడుతున్నాడు. విద్యార్థికి వాడి పనిచూస్తే నవ్వు వచ్చింది. వాడిచాత అవన్నీ మళ్ళా ప్లాస్కులోపెట్టించాడు.

“పో అవన్నీ ఎవరికన్నా అమ్ముకో. నువ్వా రూపాయి యింటికి తీసుకుపో. ఎప్పుడన్నా డబ్బు అవసరపడితే నా దగ్గరకు రా. తెలిసిందా?” అన్నాడు విద్యార్థి. వాడేమీ మాట్లాడ లేదు. కూచున్న చోట్లోనించి కదలేదు. ఏదో మాట్లాడ బోతాడు. గొంతు పెగలక పూరుకుంటాడు. విషాదాంత నాటకంలోని నాయకుడి స్నేహితుడులాగా, సుఖానికీ దుఃఖానికీ మధ్యవుండే స్థితిలో, అవ్యక్త మధుర వేదనవంటి ఒక అనిర్వచనీయమైన బాధలో తనకూ ఆ విద్యార్థికి వున్న ఏ పూర్వజన్మ బాంధవ్యాలనో లోలోపల కదిలించు కుంటూ వున్నాడు కుర్రాడు. అవును మరి. ఈప్రపంచంలో మానవుడు కోరుకున్న కోరికను మనం తీర్చినా, అనుకున్న ప్రకారం మాట చెల్లించుకోడానికి గొంతు పట్టు కున్నట్టుగా

ముక్కుతారు. ఎన్నన్నా చేస్తాడు. కాని అసలు ఒడంబడిక నెరవేర్చడు. తప్పించుకు పోయేవాళ్ళు కొందరూ. తన్నిపోయే వాళ్ళు కొందరూ. తియ్యని కబుర్లు చెప్పే వాళ్ళు మరికొందరూ. కడుపుమాడుతూండంటే, బాధ్యత లేకపోయినా అవసరాలను తీర్చే ఆ విద్యార్థి వంటివాళ్ళు ఎంతమంది దొరుకుతారు? శంకరయ్యరు లాంటి వెధవలు ఎంతమంది సరిపోతారు ఒక్క ఈ విద్యార్థికి. మోసంతో, పుచితంగా తమ అవసరాలను తీర్చుకుపోయే శంకరయ్యరు వంటి వెధవులు ఎంత మంది లేరు? కటువుగా మాట్లాడినా ఎంత మార్దవం వుంది యీ విద్యార్థిలో!

ఐస్ ఫ్రూట్ కుర్రాడు ఇంకా కదలేదు - ఏదో ఆలోచిస్తున్నాడు.

“బాబూ మరి.....” అడ్డోక్తిలో ఆగాడు కుర్రాడు.

వాడి వంక విపరీతంగా చూశాడు విద్యార్థి. ఏమిటి వాడు ఇందాకటినుంచీ ఆలోచించేది? దేన్నిగురించి బాధపడుతున్నాడు? అసలు పడుతూంది, బాధా, సుఖమా?

“ఊ! ఏమిటి ‘మరి’.....” అడిగాడు విద్యార్థి.

“మరి మా అక్కయ్యను ఇక్కడికి తీసుకురమ్మంటారా, మీరు వస్తారా?” అడిగాడు కుర్రాడు. విద్యార్థి వాడివంక కోపంగా, కాదు జాలిగా, కాదు రెండూగా చూశాడు. ఒక నిమిషం ఎవరూ మాట్లాడ లేదు.

“బాబూ! వాడిమీద మా అక్కయ్యకు ఎంత ప్రేమ వున్నా, మిమ్మల్ని చూస్తే ఇష్టపడుతుం దనుకుంటాను. ఇష్టపడకపోతే ఇంట్లోనుంచి వెళ్ళగొడతానని బెదిరిస్తాను. తన్ని

వొప్పిస్తాను. మీకు అనుమానం అక్కర్లేదు. కాని పోద్దు గూకిం తరువాత ఎవరూ చూడకుండా, నేనొచ్చి తీసుకెడ తాను మిమ్మల్ని. కాదంటే మా అక్కయ్యనే తీసుకొస్తాను. మీ ఇష్టం చెప్పండి.”

“సరే రేపు తీసుకురా. ఆలోచిద్దాం.”

విద్యార్థి మాటలకు కుర్రాడు ఎక్కడలేని వుత్సాహమూ చూపించాడు. ‘రేపు తీసుకురా ఆలోచిద్దాం’ అన్నాడు. తన అక్కయ్య అందంచూస్తే కాదనడం చాతనవుతుందా ఇతనికి. ఇతనికి గాదు. ఎంత నిగ్రహశక్తివున్న బుద్ధ దేవుడైనా తన అక్కయ్య అందాన్ని చూస్తే చలించి తీరుతాడు. ఇక యీ విద్యార్థి లెఖ్ఖా!

అయితే రేపటినుంచీ ఈవిద్యార్థి తనకు కొత్త బావ-కొత్త చుట్టం, కాబోతున్నాడన్నమాట. భాతికి అవసరాలకు బాధపడ్డ అతని పసి హృదయం ఈ రానున్న ఐశ్వర్యానికి ఎగిరి గంభులేసింది. ఏది నీతో, ఏది నీతి బాహ్యమో అని మీమాంస చేసుకొనే శక్తి నశించిందేమనస్సుకు. దైనందిన అవసరాలకు నలిగి, ఆహుతి అయ్యే అట్లాంటి వాళ్ల మనస్సులు ఎప్పటికీగూడా నీతి అవినీతుల గట్లనూ. హద్దులీని గుర్తించవు. అందుకనే అతన్ని బావగా కోరాడు. ఆలోచిస్తానంటే ఎగిరి గంతేశాడు.

కుర్రాడు మెట్లుదిగి పోయాడు హుషారుగా. విద్యార్థి. వాణ్ణి చూస్తూ నిలబడ్డాడు.

విద్యార్థిలోని సనాతనుడు గుండెలు బాదుకున్నాడు. వాడి అక్కయ్య రేపు వస్తుంది. ఆమెతో ఏం చెయ్యాలి?

ఎవరికివ్వాలి? వాళ్ళ కడుపుమంటలు తీర్చాలా? వొద్దా? పూరికినే తీర్చాలా? తీర్చినందుకు ప్రతిఫలం అపేక్షించ వచ్చా? ఈ ప్రశ్నలకు సమాధానాలు దొరక్క అట్లాగే నిలబడిపోయి దిక్కులు చూశాడు విద్యార్థి.

అ బ ద్ధు లు

“అతను సాయంత్రం వస్తాడు. అత నంటే నీ కంటో క్రేమ అని చెప్పాను. అతని కవిత్వ మంటే నువ్వుపడి చస్తావనీ చెప్పాను. నువ్వు అత నికి అట్లాగే కనపడాలి!—” ప్రాధేయ పూర్వకంగా అడిగాడు భర్త తన భార్యని.

అతని భార్య చాలా అంగతై. ఆమెను చూచి ముగ్ధులు కాకుండా ఎవ్వరూ పోలేరు.

కాని అతను మాత్రం సంసార తాపత్రయంలోపడి భార్య అందాన్ని ఒక్క నిమిషం కూడా తీర్గూ చూచి ఎరగడం యితవరకు.

అతని ప్రశ్నకు “వీలేదు. నాయిష్టం వచ్చినట్లు ప్రవర్తిస్తాను,” అంది భార్య.

ఆ సాయంత్రం అనుకున్న ప్రకారం వచ్చాడు అతని స్నేహితుడు. అతన్ని వెంటనే తనగదిలోకి తీసుకుపోయాడు భర్త— “నా భార్య మీ రంటే మీ కవిత్వ మంటే పడి చస్తుంది. అందుకనే మీ రంటే యిష్టం వున్నట్టు కనపడకుండా నటిస్తుంది. మరిచిపోకండి,” అన్నాడు. లోపలకు పోయి భార్యను కలుసుకున్నాడు—

“నువ్వు తప్పకుండా అతనిమీద యిష్టం వున్నట్టు ప్రవర్తించాలి. నువ్వంటే అతనికి చాలా యిష్టం. అందుకని ఆయిష్టంగా ప్రవర్తిస్తా జేమా జాగ్రత్త,” అన్నాడు.

“నా యిష్టం!” అంది భార్య.

“చూస్తాగా?”—బెదిరించాడు భర్త.

మర్నాడు ఉదయం పూరంతా పొక్కిపోయింది. అతని భార్య అతని స్నేహితుడితో లేచి పోయిందట! పోషించే బాధ్యత తప్పిందని చెబుటలు తుడుచుకొని నిట్టూర్చాడు భర్త.

అనూరాధ

రైలు దిగి స్టేషన్ లోపలకు వచ్చాం. తనకొరకెవరో వచ్చి అవతలెక్కడో వున్నట్లుగా నలుదిక్కులూ చూచింది అనూరాధ. ఎవళ్లూ రాలేదు. తాను వస్తున్నా, స్టేషనుకు మనిషినన్నా పంపించాలని గుర్తుతో లేని భర్త దగ్గరకు అనూరాధ నన్ను తీసుకెడుతోంది.

తన భర్త చాలా మంచివాడట. తన్నెంతగానో ప్రేమగా చూస్తాడట. నాకంటే కూడా అందంగా వుంటాట్ట. ఎవ్వరూ లేని ఇంటరుక్లాసులో కూచోని ఏమేమిటో చెప్పింది పిచ్చి అనూరాధ. తన కొరకు ఆయన కారువేసుకొని స్టేషనుకు వచ్చి కూర్చుంటాడని చెప్పింది.

జట్కాబండివాణ్ణి పిలిచి బాడుగ మాట్లాడుతూంటే బిక్కు మొగం వేసుకుని నాప్రక్కనే నిలబడింది. ఆ ముఖలక్షణాలు ఎప్పుడూ నాకు గుర్తుగానే వుంటాయి. ఎంత గాయ పడిందో పిచ్చి అనూరాధ, ఆ భర్త చేసిన అవమానానికి. ఎంత మంది మానవతులు ఎంతమంది అభిజాత్యంగల గృహిణులు యిట్లా యీ భర్తలనే పవిత్రవంతమైన దేవుళ్ల కాళ్లక్రిందపడి వారి కోపాలకూ, తాపాలకూ, మానవత్వం లేని మొరటు తనానికీ, నిరంకుశత్వానికీ పాలై—వెన్నెలరాత్రి కోసమే కళ్ళు తెరుచుకుని కాచుకూర్చునే చకోరపక్షుల్లాగా వారి అనుగ్రహం కోసమై, ఒక్క మంచి మాటకై, జీవితాల పర్యంతమూ వేచివుంటుంటేదు? ఎంతమంది అర్థాంగులు ప్రతిఫలం యివ్వని పతులకు శరీరాలతోపాటు ఆత్మలని

కూడా ఆహుతిచేసి, వేశ్యలకంటే నీచంగా బ్రతుకుతూ, పతివ్రత లనిపించుకుంటానికి తంటాలు పట్టలేదు? ఈ పతివ్రతలు పవిత్రులను కావాలన్నా, సబ్బుముక్క కావాలన్నా, యీ కనికరంలేని భర్తలకు శరీరాలను ఘాతీ మాటికీ అమ్మవలసిన అవస్థలకు పాలవటం ఎంతమందికి తెలియని విషయం! నీతిమీదా, మతమీదా, పాతివ్రత్యం మీదా, ఉపన్యాసాలు దంచే యీ కొంగ భర్తలు వాళ్ల వాళ్ల భార్యతో వ్యభిచరించడం కాక మరేం చేస్తున్నారు? అనూరాధ అంతగా చెప్పిన ఆ భర్త యింట్లోనే లేడు. ఎక్కడకు పోయాడో! ఎన్నాళ్లకో తల్లిదండ్రుల్ని చూచిన చిన్నపిల్లలాగా, జైలునుంచి విడుదలైన ఖైదీ ప్రపంచాన్ని తిలకించే ఆతురతతో, అనూరాధ ఒక్కసారిగా, పదిసార్లుగా, యిల్లంతా చూచుకుంది.

“మన ప్రయాణం చాలా బావుంది కాదూ?” పడక గదిలో మేను వాలుస్తూ అంది.

“అవును, ఇద్దరిమీ ఇంటరుక్లాసులో ప్రయాణం—హాయి గాక!”

“మనకు తోడు రాజారావుకూడా వుంటే యింకా బావుండేది.”

రాజారావంటే అనూరాధను పెండ్లాడిన డాక్టరు. అతనంటే ఆమెకెంతో గాఢానురాగమని నా కప్పుడప్పుడే తెలుస్తూ వచ్చింది. అతనుంటే యింకా యెక్కువ యేమి బాగుండేదో నాకు తెలీలేదు. నా అనూరాధకు నేను పనికిరాని యేచోట—యేసమయంలో, అతను పనికివచ్చాడు?

ఆ యింటరుక్లాసులో కూర్చోని, తెంపులేకుండా తను చెప్పిన సంగతులన్నీ వసిష్ఠ భగవానుని ఉపదేశాలు విన్న రాముని కంటే యెక్కువభక్తి శ్రద్ధలతో విన్నానే ; నిద్రవచ్చే కథ యేదైనా చదివి వినిపించమంటే ప్రేమ కథ చదివి రెండు నిముషాల్లో నిద్రపుచ్చానే:—నేను తనకుకావల్సింది ఏది యివ్వలేదుకనకరాజారావు కావాలనిపించించి అనూరాధకు!

నిజంగా యీ మానవజాతికి కృతజ్ఞత అనేదే తెలీదు. ఒక్కొక్క మనిషికొరకు ఎంత త్యాగంచేసినా, ఎంత బాధ పడ్డా, ఒకో ఆరాధ్యదైవాన్ని పూజించినా, పాదసేవచేసినా, మరో జీవీయందు తనకున్న ప్రేమసర్వస్వాన్నీ వెల్లడించి, అవసరమైనపుడు నీ సుఖంకోసం నా జీవితాన్ని త్యాగం చేస్తానని చెప్పినా, గౌరవం లేదు సరిగదా, గొంగళి పురుగును విదిలించినట్లు విసిరి పారేయ్యడమో, అమాయకుడి కింద లెక్కకట్టడమో జరుగుతోంది. నిజానికి కృతజ్ఞత యెరగని చచ్చుజాతి యీ మానవజాతి వాకటే!

నా అనూరాధ కూడా వీళ్లల్లో జమేనా? నా పిచ్చితల్లి సుఖపడుతోంటే నేను యెప్పుడు చూడకుండా వున్నాను. తనకొరకు నా జీవితానైనా త్యాగంచేస్తానని తెలీదు గనకనా, ఎందుకు యీ నిర్లక్ష్యం మరి? ప్రపంచమంతా 'స్వార్థం' 'స్వార్థం' అని సమ్మెటమోతలు మోగుతున్నా! ప్రపంచంకొరకు జీవితాల్ని భగ్నంచేసుకునే నాబోటి దద్దమ్మలు, అందుకనే పనికిరారు.

అనూరాధ. లేచి వెడుతోంది.

“ఎక్కడికి? ఎక్కడికి?”

“ఇక్కడికే, ఇప్పుడే వస్తా.”

“నేనూ వస్తాగా...” వెంటబడ్డాను.

“ఛీ నువ్వు రాకూడదు.”

“రావొచ్చు.”

“రాకూడదోయి, పిచ్చి నాయనా.” మురిపెంగా చేతి వ్రేళ్లన్నీముడిచి కొసవ్రేలుచూపించి తుద్రున పారిపోయింది. నాకు చాలా సిగ్గేసింది. ఏపనిచేసినా నాతోచెప్పిగాని చెయ్యని యీ పిచ్చిపిల్ల, నేనంటే నిర్లక్ష్యంగా వుంటుందా? కొందరు మానవులు ఎంత త్యాగంచేసినా తొణకరు. కనబడరు. నాబోటి వేడిరక్తం వాళ్ళు దబ్బున బైటపడతారు. నా అనూరాధకు నాకూ అదేభేదం. కొందరు త్యాగంచేసినా ఫలానా మనిషికి, ఫలానా సమయంలో త్యాగం చేశాననో, చెయ్యబోతూవున్నాననో డప్పుకొట్టిగాని చెయ్యరు. ఆ త్యాగమైనా ఆ ఫలానా మనిషి తనకు పనికివస్తాడు, తన ఋణం ఎప్పుడైనా తీర్చుకుంటాడు, అని నమ్మక ముంటేనే గాని చెయ్యరు. యిది మూడోతెగ. ప్రపంచంలో బ్రతక నేర్చిన వాళ్ళూ, బ్రతకదలచుకున్న వాళ్ళూ, విధిగా యీ తెగకే చెందాలి.

ప్రతిఫలాపేక్ష లేని త్యాగంచేసి బయటపడే నాబోటి అమాయకులకూ, కనపడని త్యాగంచేసే నా అనూరాధ తెగకూ పనికివచ్చే ప్రపంచం కాదిది. బాబాభజంత్రీలు ‘త్యాగం త్యాగం’ అంటూ బాకాలూదుతూ తిరిగితే గానీ, ఫలానా మనిషికోసం త్యాగం చెయ్యబోతూన్నానని ‘నెల నోటీసు’ యిస్తేనేగానీ, త్యాగం అనేది ప్రపంచంలో

వుందనీ త్యాగంయొక్క స్వరూపం ఇదనీ తెలుసుకో లేరు యీ మానవులు. అసలు అట్లాంటి బాకా వూదుడుకే శారవమూ, కీర్తి, ప్రజ్ఞ అన్నీని. కనపడని త్యాగాన్ని గుర్తించి, శారవించి, కన్నీరువిడచే సునిశిత సున్నిత హృదయం ఏదీ యీ ప్రపంచంలో ?

ఆ కనపడని త్యాగం జరిగే మహత్తర సమయంలో, యుగయుగాలకు ఒక్కటిగా దివ్యకాంతులతో వెలిగే ఆ సంభవానికి, జీవన జ్యోతులు వెలిగించి పురిటిలోని పిల్లలను సైతం బ్రహ్మానందంతో మైమరపించే ఆక్షణంలో, హృదయాలు తెరిచి మానవ జీవితాదర్శాన్ని అర్థంచేసుకొనే అవకాశాన్ని మానవులకు కల్పించే అట్లాంటి నిమిషాన, మానవ జాతి మైమరచి మత్తుగా నిద్రపోతూంటుంది. ఈ కుంభకర్ణుని సంతతి ఎప్పుడో కొంతకాలానికి మత్తు నుంచి లేచి తన పూర్వజన్మ సుకృతమనీ, దేవుని దయ అనీ, చెప్పుకుంటూ, ఆ మహత్తరమైన కనపడని త్యాగఫలితాన్ని జుర్రుతుంది. ఎన్ని పవిత్ర హృదయాలు కనపడని త్యాగాలకు ఆహుతి అయి పోతే తాము నిరపాయంగా బతగ్గలుగుతున్నామో అన్న సంగతి, హృదయాలు లేని యీ మానవ యంత్రాలకు ఏం తెలుస్తుంది? అదంతా వీటిని నడిపించే (యీ యంత్రాల దృష్టిలో) దేవుని మహిమే అనుకుంటాయి. వీటికీ బాధంటే అవగాహన కాదు. అసలు హృదయాలు లేని చోట్ల బాధ ఎట్లావుంటుంది, వెర్రి భ్రమకాక ?

తిరిగివచ్చి మంచంమీద నాకు దగ్గరగా కూర్చుంది అనూరాధ. మళ్ళీ ప్రారంభించింది ఆ రాజారావు సోది. అత

నెవరో ప్రయాణీకుడు ఏదారు స్టేషన్ల వరకూ మా ఏకాంతాన్ని ఆటంకపరిచాడు గాని, దారిపొడుగూతా, జట్కూ బండిలో కూచున్నప్పుడు సైతం, రాజారావుగోలే చెపుతూ వచ్చినా అనూరాధకు యింకా తెగలా. ఇంత అతిగా చెప్ప బడేవాడు కాబట్టే గామన్న—భార్య వస్తుందని తెలిసే ఆ సమయానికి పత్తాలేకండా పోయాడు! ఈ స్త్రీలు పుట్టిందగ్గరనుంచీ మగవాళ్ళని-ముఖ్యంగా భర్తల్ని-పొగ్గుతుంటూ, పూజిస్తూ, వాళ్ళకు లేని ప్రతాపాన్ని కొండంతలుగా చెప్పుకుంటూ, తమ్ము తిట్టుకుంటూ, అబలలమని చెప్పుకుంటూ పుబలాట పడటం చేతనే మొగాళ్లు రాచి రంపాన బెట్టడం నేర్చుకున్నారు వీళ్ళని.

నిజంగా ఆత్మవిశ్వాసమూ, శౌరవమూ లేనప్పుడు స్త్రీ అయితేనేం, పురుషుడైతేనేం, ఎందుకు శౌరవించబడాలి? ఆత్మశౌరవం లేని స్త్రీని ఏవిధంగా, ఎంతగా, వాడుకున్నా దోషం లేదేమో! ఈ భార్య లేగనక నిజంగా తమ భర్తల జీవిత చరిత్రలు రాయటం మొదలెడితే వంటవాడు మొదలుకొని ప్రతిమగాడి చరిత్రా ఓసీజరు చరిత్రగానో, శివుడి చరిత్రగానో తయారు కాదూ! అనూరాధవంటి భార్యలు, యిష్టం లేని నాబోటి వాళ్ళను బలవంతాన కూచోబెట్టి, రాజారావుల సాహసకృత్యాలు వినిపించేకంటే జీవితచరిత్ర రాసినా బాధ తప్పుతుంది. అనూరాధ బాధను సహించలేని నాకు అనూరాధ యామన్నా నొచ్చుకుపోతుందేమో, అన్న భయం కలిగి విన్నాగాని, ఆ రాజారావు చరిత్ర ఏమిటో వింటూనే మరచిపోయా—అతను అనూరాధ భర్త అన్న విషయాన్ని

మించినవన్నీ ! అనూరాధనే కాదు. అట్లాంటి అందచందా లూ, హృదయమూపున్న మరి ఏస్త్రీ బాధపడుతూన్నా నాకు అశాంతిగా, బాధగా వుంటుంది. నా బాధకు సానుభూతి చూపే ఒక్క కన్నీటిబొట్టు అయినా యీ అనూరాధల హృద యాల్లో వుండేమో తెలుసుకోవా లనే నా అభిలాష, ఆంతర్యమూ.

నిజంగా ఏదో డాంబికానికి, కిష్టయ్య కోప్పడతాడేమో నని జడిసి, భావకవుల్ని తిట్టడమే గాని నేనుమాత్రం ఆజాతి వాణ్ణి కానూ ? నావిమాత్రం ఆ రుచులు కావూ ?

“చూడు, రాజారావుకి యిక్కడిడాక్టర్లలో మంచిపేరు.”

“ఉహు ! ”

“ఎంత పెద్ద ఆపరేషన్ అయినా నిర్భయంగా చేస్తాడు.”

“ఊఁ ”

“ఇంతవరకు ఒక్క ఆపరేషన్ కేసయినా చెడిపోలేదు.”

“ అవును, డాక్టర్లు ఆపరేషన్ చేసినంత బాగా మరో స్త్రీ డరో, కవో, చెయ్యలేడు. అప్పడప్పడూ యీ డాక్టర్లు అవసరంగా—అలవాటై కాబోలు—తమ భార్యల హృద యాలను కూడా ఆపరేషన్ చేస్తుంటారు. ”

“ రాజారావు నన్నెప్పడూ ఆపరేషన్ చెయ్యలేదే ! ”

“ కనపడేట్టు చేస్తే వాళ్ళ తెలివితేట లేమున్నాయి ! కనపడకుండా మత్తుమందుపెట్టి చేస్తారు. అందులో భార్య లను మరీ తెలితేటలతో చేస్తూంటారు. ”

“ ఆపరేషన్లు అనవసరంగా చేస్తారనా నీ వుద్దేశం ? ”

“ కాదు కాదు. అవసరం కలిగే ! వాళ్ళకు హృదయా

లుండవు గనక హృదయాలున్న భార్యలను చూచి సహించలేక అగపడని ఆపరేషన్లు చేస్తూంటారు.”

“నువ్వు చెప్పే దేమిటో అర్థం కాలేదోయ్. రాజారావు కఠినుడనా? ఛీ ! ఛీ ! చాలా మెత్తని హృదయం అతని.”

“రాజారావు మంచివాడేనేనో, నేనంటుంది డాక్టర్లని.”

“అవును మరి రాజారావు డాక్టర్ గా?”

“నేను కాదన్నానా?”

“నీకు రాజారావంటే కోపమా? నువ్వు అతన్ని చూడలేదు. చాలామంచివాడు.” జాలిగా ఏదో నాచాత ఒప్పించాలన్నట్టుగా మొఖంలోకి చూచి అంది.

“ఎందుకోయ్ నీకీ శ్రమ? నీవు చెప్పక్కర్లేకుండానే రైలుదిగి దగ్గరనుంచీ, రాజారావు నాకు అర్థమవుతూనే వున్నాడు.”

“ప్రేషనుకు రాలేదనా? ఏదోపూరికిపోయి వుంటాడు.”

“అవునవును. యీ డాక్టర్లకు ‘పేషంట్ల’ కిచ్చే బిల్లుల తాపత్రయంలో భార్యలే గుర్తుకు రారు.”

ఇద్దరి మధ్యా ఐదునిమిషాలు గడిచాయి. ఆకాశేపూ రాజారావుని నేను అననిమాటలు యేవైనా పూహించుకొని నామీద కోపాన్ని నటిస్తూందో, లేక యీ భర్తల నిరంకుశత్వంలో నలిగిపోతూన్న ఆమెలోని సతీత్వాన్ని ఎదిరించి మానవత్వం తిరుగుబాటుచేస్తే దిగ్భ్రమ చెందుతోందోగాని, వంచినతల వంచినట్లే వుంచింది.

ఈ స్త్రీజాతి నిజంగా తనక్కావలసిన వాల్లెవరో, అక్కరలేని వాల్లెవరో కూడా నిర్ణయించుకోలేదు. తమలో

వున్న మానవత్వాన్ని మేలుకొలిపే నిజమైన వైతాళికుల్నే ఈజాతి కరవొస్తుంది. దగ్గరకురానివ్వదు.

“ బెజవాడ ట్రేషన్ లో కలుసుకొని చాలాసేపు మాట్లాడాడే అతనెవరనుకున్నా?” అడిగింది అనూరాధ.

“ ఏదో ఒక వేటకుక్క అనుకున్నా. ”

“ కాదోయ్ పిచ్చిముండా. అతనూ ఒకచిన్న డాక్టరు, రాజారావు స్నేహితుడు. ”

“ పోసితే ఏదో మందుల కుక్క. ”

“ నీకు డాక్టర్లంటే ఎందుకోయ్ అంతకోపం! ”

“ నాకెందుకూ కోపం. వాళ్ళకు బిల్లులమీద ఉన్నంత ఆదరణ స్త్రీలమీద ఉండదు. వాళ్లు పేషంట్ల జేబుల్ని ప్రేమించినదాంట్లో వెయ్యోవంతు ప్రేమించరు భార్యలను. బెజవాడ ట్రేషన్లో కనబడ్డ డాక్టరులాంటివాళ్లు, ఎప్పుడైనా తీరిక చిక్కితే, స్త్రీలమీద ఎగబడతారు. అట్లాంటప్పుడు ముప్పయి లంకణాలరోగి కోరికల్ని మించిన కోరికలు పరుగెత్తుతూంటాయి—రాత్రిపూట గదిలో ఒంటరిగా వున్నప్పటికాలేజీవిద్యార్థి కోరికలకంటే తీవ్రంగా, బాధగా, ఉద్రేకంగా వుంటాయి, యీ డాక్టర్లకోరికలు. యీ డాక్టర్లనీ, మిలిటరీవాళ్ళనీ, ఆంబోతెద్దుల్నీ సృష్టించిన దేవుడు మరొకడు, కొత్తదేవుడు. స్త్రీలను, పూలను, చంద్రుణ్ణి, నిన్ను, నన్ను సృష్టించిన దేవుడు అదేచేతుల్తో ఆరకం జాతుల్ని సృష్టించలేడు. రోగి డబ్బు గుంజుకున్నట్టుగానే యీపుష్పాన్ని—శక్తివుంటే అన్ని పుష్పాల్నీ—పట్టుకొని నలిపి, మొద్దుగా వాడుకుంటారు... ”

“ఏమిటోయ్ ! యివ్వాలి కొత్తగా మాట్లాడుతున్నావు! ఏమిజరిగింది? డాక్టర్లు నువ్వనుకున్నంతరాక్షసులు కారోయ్. ఇంకా కావలిస్తే రాజారావుని చూస్తావుగా. సాయంత్రం నికి వస్తాడు.”

‘కాసేపు పండుకో’ మన్నట్టుగా అనూరాధ లేచిపోయి ప్రక్క గది తలుపు వేసుకుంది.

నేను నిద్రపోయినంత సేపూ నిద్రపోయిందో ఏంజేసిందో, సాయంత్రం నాలుగు గంటలకు మాత్రం టీ పట్టుకొని గది లోపలకు వచ్చింది.

అనూరాధను చూడగానే యిందాక అనవసరంగా డాక్టర్లను అట్లా ఎందుకన్నానా అనిపించింది. అవన్నీ రాజారావుని అన్నా ననుకుందో ఏమో ! అనవసరంగా బాధ పెట్టి నట్లవుతుంది.

ఆ రాజారావంటే నాకంత ఈర్ష్యాసూయ లేందుకుండాళి? నిజంగా అతనెంత మంచివాడో? చూడనన్నా చూడలేదు.

టీ పట్టుకొచ్చిన ఆ సాయంకాలపు నా అనూరాధను చూస్తే, ఆ రాజారావుని యామన్నా అంటే ఆమెను బాధ పెట్టినట్లవుతుందేమో అని భయపడ్డా. స్త్రీలకొరకు ప్రాణాలను ధారాపోసే మగవాళ్ళను లోకం ఎగతాళి చేస్తుంది గాని, నిజంగా ఆ సాయంత్రపు నా అనూరాధకు నా ప్రాణాలేకాదు, లోకాన్నంతటినీ బలివ్వమన్నా వెనుదీస్తానా, ప్రేమ వీరుడిలాగా పోరాడుతాను గాని.

టీ త్రాగి కప్పు లేబిల్మీన పెడుతూవుంటే, “బజారుకు పోయిరావూ? కాస్తపనుంది,” అంది అనూరాధ. బజారువెళ్ళి

నేను తిరిగి వచ్చేసరికి ప్రోద్దుగూతుతూంది. అనూరాధ చెప్పిన ప్రకారం రావలసిన రాజారావు యింకా రాలేదు. ఇట్లో అనూరాధ కనుపించలేదు. పడకగదిలోమాత్రం మల్లెపూల వాసన ఘుమాయింది కొడుతోంది. కాని అనూరాధ మాత్రం లేదు. నాకు పిచ్చై తినట్లయింది. యిల్లంతా వెదికాను. వాకిట్లో చూశాను.

సందు చూశాను—ఇక మిగిలింది స్నానాల గది ఒక్కటే. బజారునుంచి తెచ్చిన ఆ సరుకులతోనే, వుండదమకుంటూనే, గబగబా స్నానాల గదిలోకి పోయాను.

“ఛీ! ఛీ!! పిచ్చిపిల్లాడా, సిగ్గులేదూ!”

ఒక్కసారి, స్నానంచేస్తోన్న అనూరాధమీద ప్రసరించి చాయి చూపులు. సిగ్గుతో, భయంతో, బజారునుంచి తెచ్చిన సరుకులు అమాంతం పడేసి, బైటబడ్డాయి.

ఆ సాయంత్రం వరకూ నా ప్రక్కన నన్ను ఆడుకొని కూర్చున్న నా అనూరాధ, నాకు కొత్తగా తోచింది. వింతగా కనపడింది. ఏమిటో ఆకారంలేని భావాలు—స్వయాంతులైన సౌందర్యమూ, ఎందుకో తెలియని మూగబాధా, అసంతృప్తి, కళ్ళనుండు ప్రత్యక్షంగా నాట్టమూడాయి. అనూరాధను చూస్తుంటే భయమేసింది. కాని చూడకుండా వుండాలన్న బుద్ధి వుట్టలేదు. అనుకున్నా బంగారం కాదేమో అనూరాధ కళ్ళలో కళ్ళపెట్టి ఏన్నీసార్లు చూడలేదు! కాని ఆ సమయం, నా చూపులు చాకే వింతగా, తగ్గటంగా, మిగతా తోచాయి. నా జీవితంలో ఎప్పుడూ నేను అట్లా నా అనూరాధ వంటి కాదు—వివృతంగా చూచి వివక్షను.

కాని ఒకానొకప్పుడు అట్లాంటి చూపులే నామీద పడ్డట్టు నాకు బాగా గుర్తు. విశ్వసాందర్యమంటే ఎరగని చిన్ననాటి నా స్కూల్ ఫైనల్ రోజుల్లో, మీలబ్యాచి నా పక్కలో పండుకుంటాడటే అని మావాళ్ళకు చెప్పి ఆరాత్రి తన పక్కలో పండుకోబెట్టుకున్న ప్రక్రింటావిడ నా వంక అట్లాంటిచూపులే చూచింది. కాని లెక్కలు మాస్టరు బెత్తం దెబ్బలకు బండబారిన నా పసి హృదయానికి అవి అర్థంలేకుండా పోయాయి. నిజంగా అనూరాధను గురించి నేను పొందిన వింత భావాలు, అనుభవాలు, అనూరాధగూడా పొందిందో లేదో నాకు తెలీదు.

అతను రాలేదు. ఆరాత్రికి వస్తాడనే ఆశలు నిరాశలు చేసుకుంది. తన మంచాన్ని నా మంచానికి దగ్గరగా లాక్కొని పండుకుంది అనూరాధ. ఏమేమిటో చాలాసేపు మాట్లాడింది. కాని నాకు మాత్రం సరీగ్గా సమాధానం చెప్ప బుద్ధి పుట్టలా. అనూరాధ నిద్రపోతున్నా లేపి కబుర్లు చెప్పే నాకు, నా స్వభావం ఆరాత్రి ఎంత తన్నుకు లాడినా అంతుపట్టలా. పక్కమీదనుంచి లేచిపోయి బజార్ల వెంట తిరుగుదా మనిపించింది.

లేవబోతోంటే “శశీ! బైట చలివేస్తుంటే ఎక్కడికి లేచిపోతావు? పండుకో,” అన్నది అనూరాధ.

ఎంతసేపు గింజుకున్నా నిద్ర మాత్రం పట్టలా. అనూరాధ ఆజ్ఞా పూర్వకమైన బుజ్జగింపు మాటలు నావీనుల్లో రింగురింగున తిరుగుతున్నాయి. ఆమె తల్లోని మల్లెపూలు మాట్లాడుతున్నాయి. నిద్రతెచ్చి పెట్టుకుందా మనుకుంటున్ననాతో.

అన్నిటి కంటే డాక్టరుమీది అనూరాధావం విశ్వంభించింది. చిన్నప్పటినుంచీ నా అనూరాధకు ప్రాణప్రదంగా వున్న నాకంటే, మధ్య వచ్చిన యితను అంతటి ఆత్మీయుడు ఏవిధంగా అయ్యాడు? అత నిచ్చిన సుఖాన్ని దేన్ని నా అనూరాధకు నేను యివ్వలేను!

ఇరువురు స్త్రీ పురుషులు భార్యా భర్తలుగా, నెరవేర్చుకొనే విధ్యుక్త ధర్మానికి, చిరకాల స్నేహాన్ని, హృదయంలో మండుతున్న కోర్కెల్ని, ఆశల్ని కోసి, యితరుల మీద వుండే అనివార్య ప్రేమను తుడిచివేసి, చులకనజేసే మహత్తు నిజంగా వుందా, లేక దానిని యీ మానవులు కల్పించు కొంటున్న భ్రమా? క్రిమి కీటకాదులు మొదలు కొని సకల జీవరాసుల్లోనూ, సామాన్యంగా, నిత్యంగా, జరిగే ఆ బూతుపనే నా, మానవుల మధ్య శాంధవ్యాలను కల్పించి, ఆత్మలను ఒకటిగాచేసే మహత్తర సంబంధం! అదే కాక పోతే ఆ రాజారావు అనూరాధకు నాకంటే ఏవిధంగా దగ్గరి వాడయ్యాడు? ఒకప్పుడు నా అనూరాధకు ప్రాణప్రదమైన నేను, యిప్పుడు, ఏవిధంగా, ఎందుకు, అంతగా నూరదూరమై పోతున్నాను? ఆమెకు నన్ను ప్రాణప్రదంగా చేసిన నాలోని ఏ భావము జీవం లేకుండా పోయింది యీనాడు? నా సహచర్యాన్ని ఒక్క నిమిషం కూడా పోగొట్టుకోలేనని చెప్పిన అనూరాధేనా యీ కళ్ళు మూసుకొని, రాని నిద్రను తెచ్చుకుంటూవున్నా అనూరాధేనా నాలో లేని ఏ magic spell ఆ రాజారావు వశం చేసింది నా అనూరాధను?

జీవితోహ

బుర్రపట్టని ఆలోచనలు వస్తోన్నాయే గాని, బుర్ర మాత్రం పగిలి పోవటం లేదు. ఎంతసేపు యీ ఎడతెగని, తెలియరాని, ఆలోచనలు నన్ను వశం చేసుకున్నాయో, తెలియజోని విషయం. అనూరాధకూడా అటూ యిటూ మెసలుతూనే వుంది, నిద్రపోయినట్లు లేదు. ఆమెను కూడా, నన్ను మాదిరిగానే, ఏ ఎడతెగని భావాలు, ఏ మాటలు తాని మూగ బాధ వశం చేసుకుంది ?

మనిసిపాలిటీ గంట పన్నెండు సార్లు మోగింది. కిటికీలో నుంచి దొంగగా, తొంగి చూస్తున్నాడు చంద్రుడు. అనూరాధ కప్పకున్న ఉన్ని శాలువాను చీల్చి యిచ్చే చల్లదనంతో పాటు మెత్తటి కోర్కెల్ని రేపే, వెన్నెలను సైతం లెక్క చెయ్యని అనూరాధ, తలవని తలంపుగా కలిగిన శరీరస్పర్శకు ఒక్కసారిగా తుళ్ళిపడింది నిద్రనుంచి మేల్కొన్నట్లు. ముసుగుతీసి, మత్తుగా, నెమ్మదిగా, కళ్ళు తెరిచింది. ప్రేమచేత పెట్టి పోషించబడ్డ ఆకళ్ళల్లో, రెప్పల్లో, తీరని కోర్కెలు తాండవ మాడాయి. ఆనంద సౌధాల్లో నివసింపజేసే ఆశాజ్యోతులు వెలిగాయి. పూరేకుల్లాంటి అనూరాధ కనురెప్పలమీద పెట్టుకున్న ఆ మెత్తటి ముద్దుకు, మూసిన కళ్ళు అట్లాగే మూసుకుపోయాయి ప్రేమచేతనో, బాధ వల్లనో. నాకళ్ళు మాత్రం తీవ్రంగా, తీక్షణంగా కోరలు సాచాయి; బాధతో భయంగా. అనూరాధ మూసినకళ్ళు మూసిపెట్టే వుంచింది. కోర్కెల్ని చంపుకొన్న ఏ ముసలి పతి వ్రతల్ని స్మరించుకుంటోందో! ఏ ప్రణయశక్తుల్ని రేపుకుంటోందో మరి! ఆమానానికి అర్థమేమిటో అనూరాధే

చెప్పకోవాలి. ఆఖరి తన్ను పెనుబామల్లే వడం ప్రక్కగా చుట్టుకొన్న ఆచేతి జోలికన్నా పోలేదు.

మనోబలం తక్కువయినా, ఆ ఉద్రేకంలోని బలంతోనే మొండిదైర్యంతో, అభిమానాన్ని విడిచిపెట్టిన—ఏమో—హృదయంతో అనూరాధను మరీ దగ్గరకు తీసుకున్నాను. కాని, ఆ అర్థంకాని మావం నన్ను మరీ రెచ్చగొట్టింది. అనూరాధ మీద ఓవిధమైన కోపం కలిగింది. ఎన్ని సార్లకయినా చెక్కిళ్ళని, వేడితో మండిపోతోన్న ఆ నుదుటిని, వొప్పజెప్పి వూరుకుందేగాని, అతీపతీ లేదు. అనూరాధ యీ నిష్కామ కర్మ చెయ్యడం నాకు కోపాన్ని కలిగించుటమే కాకుండా లోపల్లోపల గాయంచేసింది. చెయ్యగూడని మహాపరాధంవదో చేస్తున్నట్టుగా వాణికిపోయాను.

నామీద అధికారాన్ని చలాయించే నా అనూరాధకు, యీమెకూ ఎంత తేడావున్నదీ? ఈ అనూరాధలో వికాసం లేదు. ఆ చలాకీలో శకలమైనా కనపడదు. ఆ కళ్ళల్లో జ్యోతులు ఆరిపోయాయి. ఈ అర్థంలేని శూన్య దృక్పథాలు ఎన్నడూ ఆకళ్ళలో నివసించలేదు. ఇష్టం లేకపోతే వొడ్డన్నాయింత బాధ పడేవాణ్ణికాదు. భరించలేని ఆమానం మాత్రం నాకు ఎప్పటికీ అర్థం గానంతగా బాధించింది.

నాకేనా ఈమానం, ఆ రావుకుకూడానా? లేకపోతే దయచాతనా! ఎందుకు చాతకాని దయ? ఆ రాజారావు రోజూ సంసారం చేస్తుంది యీ మెత్తటి రబ్బరుబొమ్మ తోనా? కాక నాతోనేనా యీ మానం? అట్లాటి ప్రవర్తనకుగానీ, మందలింపుకుగానీ, నేనేమీ లెప్పు చెయ్యలేదే!

ఒకానొకప్పుడు నాకు దగ్గర దగ్గరగా వచ్చిన అనూరాధ నేనివ్వని ఆ ఒక్క సుఖాన్నీ యిస్తున్నాడనేగా అతనికి దగ్గరయి నాకు దూరమయింది?

హృదయాలకు, ఆత్మలకు, చాతగాని బాంధవ్యం ప్రీతి పురుషులమధ్య కలిగించే శక్తి అందులోనేవుంటే, రాజారా విచ్చిన పాటి సుఖాన్ని ఏ పురుషుడివ్వలేడు కనక నావద్ద నుంచి తీసుకుంటానికి యిష్టం లేకనంటేచూత్రం నేను వొప్పు కోను. ధైర్యమాత్రం లేకపోవచ్చు. ఇష్టమే లేకపోతే తన మంచంచుట్టూ మంత్రించి, దేవదూతల్లోనాగుబాముల్లోనూ, సృష్టించుకొనే శక్తి ఆవిడ పాతివ్రత్యానికి లేకపోతేగా— కుక్కిన పేను మాదిరిగా, అట్లా మానంగా, పడివుంటానికి.

“శశీ!” అనూరాధ శిల్కులాల్చీ గుండీలమీదపడ్డ నా చేతిని తీస్తూ, ఒక్కసారి జాలిగా, బాధగా, ప్రేమతోకళ్ళల్లోకి చూసి నాపుద్దేశాన్ని గ్రహించినట్టుగా, నెమ్మదిగా, వదిలింది.

పదిపనుగుల బలంతో, ఆ నగ్నదేవతను, మరీ హృదయానికి దగ్గరగా హత్తుకున్నాను. ఆరని కోర్కెలతో, చూచిన చోటనే పదిసార్లు చూస్తూ, తన నగ్నసౌందర్యాన్ని ఆనందిస్తూన్న కళ్ళల్లోకి చూచింది అనూరాధ. ‘బాగున్నానా’ అన్నట్టు ఒక్కసారి కిలకిలా నవ్వింది.

అంతలో యింత మార్పు జరగడానికి కారణమేమిటో! అనూరాధై నా పూహించుకుంటే ఆశ్చర్యపడే విషయమే. రెండుచెంపలమీదా తన రెండుచేతులూవుంచి, నాముఖాన్ని తనదగ్గరకు చేర్చుకొని, మెల్లగా, మెల్లగా రెండుకళ్ళమధ్యా

ముద్దు పెట్టుకుంది. ఒక్కసారి తనలో ఐక్యం చేసుకోవాలన్నంత గట్టిగా కావాలినుకుంది.

“శశీ! నాకీ ప్రపంచంలో నీవాక్కడివే కావాలి. నా ప్రణయమూర్తివి.”

“అనూ! అసలునాకు ప్రపంచమేలేదు. కనపడుతుందల్లా నువ్వే!”

ఆమె కిలకిలా నవ్వింది. తనచేత్తో గోముగా, నాచెంపను నిమిరింది. ఆ కళ్ళల్లో వెలుగుతున్న ప్రేమజ్యోతుల మధ్య, విషాదచ్ఛాయలు అప్పుడప్పుడూ పొడసూపుతున్నాయి. ఇదా అనూరాధ వింతప్రవర్తనకు కారణం. ఈ ధర్మపన్నాగాలు, కొంగసంఘం, దొంగ భర్తలూ, ఎంతగా బాధించారు నా అనూరాధను? ప్రేమలేని ఎడారిలో కృత్రిమపు ప్రేమను ఎంతగా కల్పించుకుంది! తానేదో సుఖపడుతున్నానని నమ్మించి, నన్ను వుడికించటానికా యింతగా చెప్పింది ఆ భర్తను గురించి!

అసలు రాజారావున్నాడా? నాకు ఎందుకో అనుమానం వేసింది. లేడేమో! నన్ను వూరించి వేధించటానికే ఇలా చెప్పిందా? అయితే నా ఆలోచనలూ, విరహాలూ, కోపాలూ ఉత్త పైత్యమేనా? ప్రేయసీకవిత్వం చదవటం వల్లా, చలం నరాల తీపు రచనలను చదవటం వల్లా వచ్చిన చిత్త చాంచల్యమా?

వెంటనేలేచి లోపలకు వెళ్లాను. నా అనూరాధను దగ్గరకు తీసుకొని హృదయానికి హత్తుకున్నాను.

“ఓసి నాపిచ్చిముండా?” అని మళ్ళీ నవ్వింది అనూరాధ.

“నా కవసరం”

యెందుకంటే నేనునుంచి మాహా ఏకధారగా మార్పులు
 తున్నాడు. విందుకొచ్చిన స్నేహితులంతా విందు సంగతి
 మరిచిపోయారు. పిలిచిన కాస్ట్రోగూడా తిరిగి కూచుని
 వింటున్నాడు. మాహా కాసేపు ఇబ్బన్ సంగతి మాట్లాడు
 తాడు. ఇంటి “డివైజ్ కామిడీ” లో యేంవుందో యా
 కడుపు వెట్టాడు. “అల్ బ్రైట్” చిన్న కథ లక్షణాలు
 యివి యివి అని చెప్పాడన్నాడు. శరీరమంతా చెమటలు
 పోసినాయి. చెమటలు తుడుచుకుంటూ వాళ్ళ తాత, కవి
 త్యాన్ని గురించి ఏం చెప్పేవాడో చెప్పాడు. “రోమోలా?”
 “హారియర్?” అనించి “వెంకటచ...” ఏదో దొంగిలిరా
 తని దొంగతనాన్ని అంటగట్టాడు. అతను ఎన్ని దొంగ
 తనాల్ని రంతుతనాల్ని అంటగట్టినా చుట్టూ మూగినవాళ్ళు
 సహించి పైగా సంతోషించాడు. బాని క్కారణం మోహన్
 లోని అకర్మణ్యతే. ఆ కత్తి చాలా రంటాలుపడి, ఎన్నో
 రిహార్సులు చేసి కుదపాయం చేసుకున్నాడు. ఆ కత్తి శేవలం
 బతుకు చుట్టి. అందుకు తన్ను కా సంతోషం చేసుకున్నాడు.
 తన్ను అంతర్వరాల శిరుడు అతను ఏమీ కాదు. యిప్పుడో...
 పెద్ద వక్రీయవాళ్ళగూడా బతుకు కవిత్వాన్ని ప్రకటిస్తున్నాడు.
 అన్నిటికంటే గొప్ప సంగతి అతనిప్పుడు విముక్తమడు.
 మాహా రోగునించి భోజనాల సంగతి గుర్తువేళాడు
 కాస్ట్రో. ఆ కాస్ట్రోయూ మూ పెద్దలంతా వచ్చిందే నెందుకు.
 కాస్ట్రో, వీరంతా భోజనం చేయాలి... ఆ భోజనం “విందు”

శాస్త్రి హడావుడిగా లేచాడు. అందరినీ లేపాడు.

ముందు మోహన్ లేచాడు. తీవిగా, అదో రకంగా దిక్కులు ప్రసరిస్తూ నడిచాడు లోపలికి. రెండు గంటలనించీ అతను మాట్లాడిన సంభాషణ అతనికే ఆనందాన్ని, హాయిని ఇచ్చింది. ఎంత బాగా మాట్లాడాడు! విన్నవారు యెంతగా ముగ్ధులై పోయారు! జీనియన్ కు తగిన విధంగానే మాట్లాడాడు కాని ఏమీ తీసిపోలేదు. తనకు తాను తృప్తిపడుతూ తనలో తానే గర్వపడ్డాడు.

కొంతమంది భోజనాలకు కూర్చున్నారు. మోహన్ కూర్చోబోతున్నాడు—కూచున్నాడు గూడాను.

“చూడండి...మీ చెప్పలు...”

వెనక్కు తిరిగి చూశాడు. ఎవరు? మాధవరావు, ఎవరో కాదు.

“ఆ! అవును. నా చెప్పలు...కొత్తవి,” అన్నాడు.

“అందుకనే...” మాధవరావు గొణిగాడు.

గొణగడం మాధవరావు స్వభావం. అంతేకాదు. భార్యలాగా, మోహన్ ప్రతివిషయాన్నీ పట్టించుకోవడం గూడా అతని స్వభావమే. మాధవరావు చెప్పదలించిందేమిటో మోహన్ కు అర్థంకాలేదు. అట్లా అర్థంకాకుండా గాలిలో ఎగిరిపోయిన మాధవరావు గొణుగుళ్ళు చాలావున్నాయి. మోహన్ వాటి కెప్పడూ ఆరా తియ్యలేదు. కాని ఈసారి ఎట్లా వూరుకోగలడు? ఏదో తన చెప్పల సంగతి మాట్లాడ బోతున్నాడు. నిన్నగాక మొన్నకొన్నవి. అందులో అట్లాటి రకం ఆ పట్టణంలో ఆ జత ఒక్కటే. తిరిగి కావాలన్నా

దొరకవు. కొన్న ఈ మూడురోజులనించీ ఎంతో జాగ్రత్తగా, భద్రంగా కాపాడుకుంటున్నాడు. తను చదువుకొనే రోజుల్లో “ల...” వ్రాసినకుంటి అక్షరాల ప్రేమ లేఖనుకూడా అతడు అంతగా దాచుకోలేదు. అంతగా మురిసిపోలేదు. “ల...” లేఖకంటే తన హృదయానికి దగ్గరలోవున్న తన కొత్త చెప్పల సంగతి ఏదో ప్రస్తావించబోతున్నాడు మాధవరావు. “అ! ఏమిటి? ‘అందుకనే’.....,” గుచ్చి అడిగాడు మోహన్.

“ఏమీ లేదులెండి. ఫరవాలేదు.”

మాధవరావు మాటలు మోహన్ గుండెల్లో కదుల్లా డాయి. తన చెప్పల కేదో కష్టకాలం దాపురించిందను కున్నాడు. పీటచెక్కమీద కూచున్నవాడు కూచోలేక పోయాడు. అటూ యిటూ ఒకసారి చూచాడు, దబ్బున లేచాడు. తను ఆర్టిస్టునన్న సంగతి మరచిపోయాడు. అతని లోని కవి ఆకాశేపూ ఏదో మూలదాగాడు. విమర్శకుడు గాలిలో ఎగిరిపోయాడు. అతనిప్పుడు వుత్త మోహన్.

ఉత్త మోహన్ ఎందుకూ పనికిరానివాడూ, అనుమానం మనిషి, కుళ్ళుబోతూ—చవట కూడాను.

గబగబా ఒకటిరెండు విస్తర్లు తొక్కుకుంటూ పోయాడు బైటకు. తన కొత్తచెప్పలు వాటి స్థానంలో లేవు. ఎక్కడికో గాలి పీల్చుకు రావటానికి వెళ్ళినయి. మోహనుకు గుండె ఆగిపోయినట్లయింది. రొమ్మలమీద చెయ్యివేసుకు చూసుకొన్నాడు. రెండో చేత్తో నాడి పట్టుకు పరీక్షించు కున్నాడు.

దేశ త్రోపి

నాడి కదుల్తానే వుంది. చెప్పలుమాత్రం కనుపించడం లేదు. అటూ ఇటూ తచ్చెల్లాడాడు. ఇంకా బైటికి పోయాడు... ఇంకా పోయాడు.

ఎవరో మనిషి తన పక్కగా దూసుకు పోతున్నాడు. మోహన్ దృష్టి ముందు ఆ నూతనవ్యక్తి పాదాలవైపుకు పోయింది. ఏవో చెప్పలున్నాయి. ఏవో యేం? ... తనవే! క్షణంలో గుర్తు పట్టాడు. ఆ కొత్తమనిషి మాత్రం దొంగలాగా కనుపించడంలేదు. దైర్యంగా నిలబడి మొహంలోకి చూస్తున్నాడు.

మాట్లాడించడానికి దైర్యం కొద్దిగా తక్కువైంది మోహన్ కు. కాసేపు ఆగాడు.

“మీరు పొరపాటున నా చెప్పలు తొడుక్కు పోతున్నారు,” అన్నాడు వుండి వుండి.

“మంచిపాటునే తొడుక్కుపోతున్నాను, పొరపాటున కాదు,” అన్నాడు ఆమనిషి. ఐతే ఆమనిషి తనచెప్పలు తెలిసుండే వేసుకపోతున్నాడా! మోహన్ కు కొద్దిగా కోపం వచ్చింది. ఒక్కఅడుగు ముందుకు వేశాడు.

“ఎట్లా తొడుక్కుపోతావు?” మర్యాదగా మాట్లాడా లన్న సంగతి మరిచిపోయాడు మోహన్.

“బాగానే తొడుక్కుపోతాను. చూడరాదూ?”-చెప్పలు సంగ్రహించిన మనిషి ముందుకు సాగాడు. నాలుగడుగులు వేసి ఆగి, “నాకేం చాతగాదనుకున్నావా? ఇట్లాంటివి నేనూ చాలా తొడిగాను,” అన్నాడు.

మోహన్ లో శృంగారరసం తప్ప అన్ని రసాలు పని

చేశాయి కాసేపు.

“చెప్పలు అక్కడపెట్టి కదులు”——నిలవేశాడు.

మోహన్ కళ్ళలోకి ఒక్క నిమిషం చూశాడు ఆమనిపి.

“ఇవ్వటానికి వీలేదు. ఇవి నాకు కావాలి,” అన్నాడు.

మోహన్ చాలా ఆశ్చర్యంపేసింది. ఇత నెవరో కొత్త రకం దొంగలాగా కనుపించాడు. అతనితో ఏం మాట్లాడాలో తోచక జుట్టులో చెయ్యి దూర్చుకున్నాడు. చాలిన బలమా లేదు. ఏం చెయ్యడం? అతను మళ్ళీ ఏదో అందుకున్నాడు.

“ఏమిటి మహా ఆలోచిస్తున్నారు? ఇవి నాకు కావాలి. మీకు కావల్సంటే తిరిగి కొనుక్కోండి. నా దగ్గర డబ్బు లేదు. దీని కీ పెద్దనాటక మేమిటి?”

చెప్పలు కాజేసిందిగాక నాటక మంటున్నాడు. ఎవరు నాటకమాడుతున్నదీ తెలుస్తూనే వుంది. కాని ఈ మనిషిలో కొత్తదనం, నేర్చుకోతగింది ఏదో కనపడింది.

“అయితే యిక యిట్లాంటి దొంగతనాలు చలామణీ కావాలన్నమాట. ”

“అబ్బే! కాదు. మంచి మంచి భవనాలూ, కార్లు, మంచి మంచిభార్యలూ సంపాదించుకొని అవసరం లేకపోయినా వూర వేసుకొంటూ, యితరులను పులికిస్తూ, యితరుల అవసరాలను మూడ్చుతూ కూచోవాలి,” అన్నాడు కొత్తమనిషి.

మోహన్ చెప్పలమీద పుత్సాహం తగ్గుతూ వచ్చింది. అత నెవరో బాగా చదువుకున్నవాడు. తనకంటే మేధావిగా కనబడుతున్నాడు. అతనిమాటలు యింకా వినబుద్ధి పుడుతూ వుంది.

క్లుప్తంగా అతనిదివరకు చేసిన యిట్లాంటి ఘన కార్యాలు జాబితా అంతా ఒప్పజెప్పాడు. తన కెప్పుడేది అవసరమయినా అట్లాగే చేస్తానన్నాడు. అది భరించవలసిన విధి తన్నాస్థితికి తెచ్చిన సంఘానికే వుంది అన్నాడు. ఏమేమిటో చెప్పి, మరో కొత్త ప్రపంచంలోకి తీసుకువెళ్ళినట్లే వెళ్ళి మధ్యలో ఎప్పుడో జారుకున్నాడు.

మోహన్ నిశ్చేష్టుడై నిలబడిపోయాడు. కాసేపటికి తెప్పరిల్లుకుని కళ్లు తెరిచాడు. అతను ఎక్కడా లేడు. ఆ సాయంత్రం వరకూ తన్ను ఎంతగానో మురిపించిన తన మంచి కొత్త చెప్పలు తన కిప్పుడు లేవు. అతనికి శరీరమంతా కంపరం పుట్టింది.

రెండడుగులు ముందుకి వేశాడు. శాస్త్రీ యింట్లోనించి మాధవరావు, శాస్త్రీవస్తున్నారని తనకొరకే. ఎట్లావెళ్లడం, చెప్పలు లేని తను? ఇంటిదారి పట్టాడు. మాధవరావు వెనకాల గొణుగుతున్నాడు. వినిపించుకోకుండా సరాసరి యింటికి నడిచాడు.

తన కొత్త భార్య తనకొరకు ఎదురు చూస్తూవుంది. దిక్కులు కాస్తూవుంది.

“విందు బాగా వుందా?” అని అడిగింది.

“ఆ! బాగా వుంది”—మోహన్ శరీరం, హృదయం, ఆత్మా అన్నీకూడా తప్త కాంచనం మాదిరిగా తుకతుక మంటున్నాయి. కాసేపు బిక్కమొహం వేసుకూచున్నాడు.

“కొత్త చెప్పలు పోయినయి.” నెమ్మదిగా గొణిగాడు.

“మీశాస్త్రి ఎవరో విశ్వసోదరుణ్ణి పిలిచాడు విందుకి.”
పెద్దగా నవ్వేసింది మోహన్ భార్య.

మోహన్ ఆ మాటలు వినుపించుకొనీ, వినుపించుకో
లేదు. తన “స్టడీ” రూముకు పోయి కుర్చీలో కూలబడ్డాడు.

అక్కడ అతని భార్య, పడక గదిలో చాలాసేపు
ఆవలించి దీపం ఆరిపేసి పండుకుంది.



ఒక పే నాటిక

వికాలమైన గది. సాయంత్రం విదుగంటలవుతూంది. సముద్రాన్నించీ వచ్చే చల్లటిగాలి తెరిచివున్న కిటికీలనుంచి “ఝంయి”న కొడుతోంది గదిలోపలకు. గది మధ్యలో గుండ్రపాటి టేబిల్ ఒకటి. దాని చుట్టూ కుర్చీలు వేసివున్నాయి. రెపరెప కొట్టేగాలికి టేబుల్ మీద యిత్త్రీ చేసిన తెల్లటిగడ్డ ఆప్పడప్పడు రేచిపోతోంది.

ప్రక్కగదిలోనుంచీ మాటలు, నవ్వులూ వినబడుతున్నాయి. విదునిమిషాలకాలం గడిచింది. ప్రక్కగదిలోనుంచి ముందుచెప్పిన గదిలోకి మధ్యవున్న తలుపు తెరుచుకొని ఒక్కరోక్కరే వస్తున్నారు. ముందు వచ్చింది మిస్ మార్గరెట్ - చామనచాయగా, ఓమోస్తరులావుగా, 22 లేక 23 యేండ్ల ప్రాయంలో వుంటుంది. బాగా చదివింది. ఇంకా చదువు తూంది. సంఘంలో చొరబడక పోయినంతకాలమూ భయంగా, మాటుగా తలుపు చాటుచేసుకొనే సమాధాన మిచ్చేది అవసరమైనవాళ్ళకు. సంఘ మలోతిరగ నేర్చిందగ్గరనుంచీ పాత్రతా పాత్రలు తెలీకుండానే, అవసరమైన వాళ్ళతోనూ, అనవసరమైన వాళ్ళతోనూగూడా స్నేహం చెయ్యడం మొదలుపెట్టింది. ఉత్త ఉత్తమురాలు. అంటే త్వరగా బోల్తాకొట్టచ్చు మనిషిని. నిత్యనూతన జీవితాన్ని ఆకాంక్షించే భావజీవి. మనిషిలో ఓ విధమైన “నావర్ టీ” వుంది. మార్గరెట్ ముందుగావచ్చి వెనకవాళ్ళకు కుర్చీలు చూపిస్తూంది. ఆ వాయిల్ నిల్కుచీర ఆమడాలు ఎత్తుబూట్లు, ఖద్దరు పట్టురంగులాంటి ఆ గోధుమరంగు సన్నపట్టు జాకెట్టు, ఎత్తయిన వక్షాన్ని అంటిపెట్టుకొని జాకెట్టులోనుంచీ దృశపర్యంగా కనపడే ఆ అందమైన గ్లాస్కోబాడీ ఒక విధమైనవంత అందాన్ని కలిగిస్తున్నాయి మార్గరెట్ సహజ సౌందర్యానికి.

మార్గరెట్ తరువాతవచ్చిన ఆమె మిసెస్ లీలావతీదేవి. ముప్పయి సంవత్సరాలు నిండినయి. భర్త ఆర్టు కాలేజీలో ప్రొఫెసరు. స్కూలు

దేశ ద్రోహి

పైనలు చదివి ఆపింది. ఈమెలో సహజ సౌందర్యంకంటే తెచ్చిపెట్టుకొన్న హంగామా ఎక్కువ, అయినా అందగత్తే.

ఆ వెనుకనే మిస్టర్ పాలెస్, మార్గరెట్ తండ్రి వచ్చాడు. యాభై సంవత్సరాలు పైబడ్డయి. కళ్ళ అద్దాలలోనుంచీ “ఏమిటోలే పిచ్చులోకం” అన్నట్టుగా మానవలోకాన్ని అవలోకిస్తుంటాడు.

ఆఖరుకు వచ్చాడు సుదర్శన్ ; అర్టిస్టు, కవిత్వముగూడా చెప్పుతాడు. అన్నిటికంటే ఎక్కువగా, మానవ జీవితాన్ని అర్థంచేసుకున్నవాడుగా కనిపిస్తాడు. లీలావతీదేవి వయస్సు వుంటుంది. నల్లగా, అందంగా వుంటాడు. “Guest of the day” యాయనే. మిస్ మార్గరెట్ స్నేహితుడు. అతను పదిరోజులనాడు మొదలుబెట్టిన మార్గరెట్ బొమ్మ గీయటం ఆ రోజు ప్రాద్దుటితోనే పూర్తిఅయింది. ఆ సందర్భంలోనే మార్గరెట్, అర్టిస్టు సుదర్శనకు “టీ” యేర్పాటు చేసింది.

“టీ”కి పిలిచినవాళ్ళలో రానందుకు తుమాపణలు పంపిన ఒకరిద్దరు పోగా రావలసింది “సాహిత్యం” పత్రికా సంపాదకుడు ఒకడే. ఈయన పాలెస్ కు స్నేహితుడు. ఇద్దరికి లావాదేవీలు చాలా వున్నాయి. తండ్రిమూలాన్నే మార్గరెటుకు యాయనలోపరిచయం ఏర్పడింది. పరిచయం కలిగినప్పటినుంచీ మార్గరెటుకు తన పత్రికకు ఏదో ఒకటి రాసివ్వమని అడుగుతూనే వున్నాడు. నాకు చాతగాదనికూడా చెప్పింది. ఫరవాలేదు రెమ్మంటాడు. అసలు రహస్యం స్త్రీలుకూడా తన పత్రిక్కు వ్యాసాలు రాస్తున్నారని అనిపించుకోవాలని ఆయనకు బాగా కుతూహలం. కాని కాలేజీ విద్యార్థినులు పైతం పత్రికలకు వ్యాసాలురాస్తే అపవిత్రమై పోతామనుకుంటున్న రోజులివి. అదిగాక ఖర్మంగాలి తన పత్రిక్కు contribute చేసే ఏ స్త్రీ అయినా ఫలానీ అని సంఘం దృష్టిలో పడ్డా తనకు నామర్దా తెచ్చే ఎండిపోయిన ఏ వృద్ధగృహిణీకాకుండా వయస్సులోవున్న మంచి అందమైన నాగరికురాలై వుండాలని అతని వుబలాటం.

ఒకటే నాటిక

కాఫీహోటలునుంచీ తెచ్చిన పదార్థాలు సర్వరుమణి, పాలన్ యింట్లో పనివాడు టేబుల్ మీద సద్దుతున్నారు. అంతా కుర్చీలు తీసుకొన్నారు.

మిస్ మార్గరెటు : ఎండలు బాగా ముదురుతున్నాయి.

సుదర్శన్ : (ఎండకు, పుక్కకు చెమటబోసిన నూటుకింది శరీరాన్ని పూచుకుంటూ) అవును. తప్పకుండా ముదురుతాయి. ఇప్పుడు ఐదింటికిగూడా ఎండవేడిమి తగ్గటం లేదు. రేపటినుంచీ ఏడుగంటలకుకూడా తగ్గదు.

మిస్ మార్గరెటు : ప్రొద్దుకూకటము ఆరున్నరకే.

సుదర్శన్ : అవును. ఎండాకాలం రాత్రిగూడా ఎండే కాస్తుంది.

మిసెస్ లీలావతి . రేయెండకాబోలు. (అంతా నవ్వాడు.)

పాలన్ : రేయెండ అని ఎప్పుడంటారు ?

మార్గరెటు : అడుగో సంపాదకుడు వస్తున్నాడు. ఆయన చెప్పాలి.

[సంపాదకుడు లోపలకు వచ్చాడు. అతన్ని చూడగానే సుదర్శన్ ఒక్కసారి భుజాలు ఎగరవేశాడు. వస్తూనే సంపాదకుడు సుదర్శన్ వంక ఒక్కసారి చూశాడు. లావుగా నల్లగా, నిగనిగలాడుతుంటాడు సంపాదకుడు. పొట్టిస్వరూపం, ఏనుగుకళ్లు, అయితే బట్టతల లేని అందాన్ని కల్పించింది అతనిలో.]

మిసెస్ లీలావతీదేవి : (సంపాదకుణ్ణి చూస్తూ) రే యెండ అని యెప్పుడు అంటారో చెప్పండి.

సంపాదకుడు : భావకవిత్వం చెప్పేటప్పుడు (పెద్దగా నవ్వాడు).

పాలన్ : భావ కవిత్వానికి, ముసలి కవిత్వానికి భేదం ఏమిటి ?

సంపాదకుడు : భావకవులు చెప్పేది చెప్పనా లేక నన్ను చెప్పమంటారా?

మార్గరెటు : రెండూ చెప్పండి.

లీలావతి : వాళ్లు ఏమి చెపుతారో ముందు చెప్పండి.

సంపాదకుడు : భావ కవిత్వమంటే ఆదర్శక కవిత్వం. అందులో అనంత మధుకీలలు, ప్రపంచ ప్రసవవేదనా వుంటాయి. అది అవ్యక్త మధుర వీణాగానము, అలిమండలీకల గానము, ఆలాపిస్తుంది. శ్రుతిలేని శుష్కప్రలాపాలు కాకుండా, అగించిన శ్రుతితో మూర్ఛనలు పోతుంది, అది జీవిస్తుంది. ఎందుకెడదలకు జీవం పోస్తుంది. దానికి హృదయముంది. ప్రేయసీ ప్రియుల వియోగానికి అనంత ఘోష పెడుతుంది. సంయోగానికి మధుర వేణుగాన మాలాపిస్తుంది. వాలు చూపుల్లో, పూలసెజ్జల్లో, కోకమడతలలో నివస్తుంది. ప్రేయసి తొడిగిన పట్టు రవికపై ప్రసరిస్తుంది. ఫ్రక్కన ప్రేయసి లేకపోతే రేయెండ, ఉంటే పండగ.

మార్గరెటు : మహానుభావా! చాలుగాని మీరు చెప్పండి భావకవిత్వమంటే ఏమిటో.

లీలావతి : భావకవిత్వమంటే మీకు కుళ్లుజోతుతనం.

సంపాదకుడు : భావ కవిత్వమంటే ఏమీలేని కవిత్వం. భావసూన్యం. పదజాలం మొదట్లోనే పండుకుంటుంది. నడక చూద్దామా కుంటువడ్డ నడక. ఛందస్సా పురిటిలోనే సంధిగొడుతుంది, అంటే కవిత్వం లేని కవిత్వమన్నమాట! భాష తెలియని కుకవులకు ఆశ్రయం. లేతకవులకు గమ్య

స్థానం. అనర్గళ కవితాధారగల వాళ్ళను చూచి ఆక్రోశించే పిల్ల వెధవలకు యిదొక ఆయుధం.

[అంతా నవ్వారు ఆర్టిస్టుతప్ప. సుదర్శన్ గూడా సంపాదకుణ్ణి ముక్కుపట్టారు నేవాడే భావకవిత్వాన్ని తూలనాడినందుకు. కాని అతను వేరేపనిలో నిమగ్నుడై వున్నాడు. సర్వరుమణి అతను సంభాషణలోకి దిగారు. మిగతావాళ్లు ఆ సంభాషణ వింటున్నారేమోనని నెమ్మదిగా జాగ్రత్తపడుతున్నాడు సుదర్శన్.]

మార్గరెటు : అయితే మీ “సాహిత్యం”లో భావకవిత్వానికి చెలామణీ లేదన్నమాట. నేనింకా భావకవిత్వము పంపు దామనుకుంటున్నా (Sarcasmలో అన్నది.)

సంపాదకుడు : అన్నీ పంపుతారు. (లీలాపతివంక చూస్తూ) చూడండి చక్కని గ్రాంథిక భాషలో వ్యావహారికము కృతక మని సోదాహరణంగా నిరూపిస్తూ గిడుగువారి స్కూలుమీద పిడుగులాంటి ఓ చిన్న వ్యాసాన్ని మా “సాహిత్యం” పత్రిక్కు పంపిస్తారా?

మార్గరెటు : అవునవును. మీ ఆదర్శాలకు సరిపోయే వ్యాసం ఆమె రాసివ్వగలదు.

లీలాపతి : గిడుగువారంటే ఎవరు?

సంపాదకుడు : సరిసరి, మీరు రామ్మూర్తి పంతులు గారినే ఎరగరూ? వారా? వ్యావహారిక భాషాలోకానికి అనతార పురుషుడు. ఆ లోకానికి ఆయనే ఆదర్శం, లేచి పోయిన గృహిణికి రంగుమగజే సర్వస్వమైనట్టుగా.

[సర్వరుమణి తట్టలోపున్న బూండిపొట్లం వూడదీసి అందరికీ ప్లేటులో పెడుతున్నాడు. అప్పటికే ఒకొక్క ముందు గండేసి ప్లేటు-ఇది మూడోది—ఒకో మంచి నీళ్లు గ్లాసు పెట్టివున్నాయి.]

దేశ ద్రోహి

[పాలన్ యింట్లో పనివాడు కాఫీకప్పులూ సాసర్లూ అప్పడే కడుక్కోని వచ్చాడు. తేబుల్ మీద పెట్టడానికి. సర్వరుమణి బూందీప్లేటు పెడుతూ సుదర్శన్ చెవిలో ఏదో వూదిపోయాడు.]

సంపాదకుడు : (తినే తినే స్వీటు వొదిలి బూందీప్లేటు ముందికి లాక్కుంటూ లీలావతితో) ఇంతకీ వ్రాసిస్తారా? రేపు వచ్చే సంచికలో ప్రకటస్తా.

లీలావతి : నాకు వ్యాసాలు రాయటం అలవాటు లేదండీ అసలు. నా జీవితంలో ఒక్కసారి మాత్రం, వేణు (ఆమె భర్త) బలవంతంమీద “శిశుపోషణ” అనే శీర్షికతో ఒక వ్యాసం రాసి “...మిత్ర”కు పంపించాను.....

సుదర్శన్ : అవును. యిప్పటి ...మిత్ర ఎక్కువగా “శిశు సంరక్షణ” “అమ్మపాలు శ్రేష్టం” ల్లాంటి వ్యాసాలనే ప్రకటిస్తూంది.

మార్గరెటు : ఇంతకీ ఆ వ్యాసం మాటేమిటి ?

సుదర్శన్ : ఆ వ్యాసం సంగతా ఏమాత్రం, లీలావతీ దేవిగారూ మనం రాయటమేకాని నిజంగా వాటిని అర్థం చేసుకొనే సంస్కారం ఎంతమంది చదువరులకు, సంపాదకులకు వుందో ఆలోచించండి. వేలుముడిచి ఒక్క సంపాదకుణ్ణి చూపించండి. (నన్ను మినహాయించ మన్నట్టుగా చూస్తాడు సంపాదకుడు.)

సంపాదకుడు : ...మిత్ర సంపాదకులకు “శిశుపోషణ”ను అర్థం చేసుకునే హృదయసంస్కారం లేదేమోగాని, సినిమా తారలను అర్థం చేసుకునే సంస్కారము బాగావుంది.

పాలన్ : (లీలావతివంక చూస్తూ) శిశుపోషణను గురించి నిజంగా పిల్లలు లేనివాళ్లే వ్రాయాలి.

సుదర్శన్ : “సాహిత్యం” లాంటి పత్రిక లే ప్రకటించాలి.

మార్గరెట్ : లీలావతి యింతకీ వ్యాసం మాటేమిటి ?

లీలావతి : ఆ పత్రికవాళ్లు వేసుకోక పోయేసరికి నాకూ కోపం వచ్చింది. వేణూ దాన్ని తిరిగి వ్రాసి మరో పత్రిక వాళ్ళకు పంపమన్నాడు. అంతే, మళ్ళా దానిజోలికి పోలా.

సుదర్శన్ : బెర్నార్డుషా చెప్పినట్టుగా ప్రపంచంలో చదువుకోని వాళ్ళు యీ పత్రికా సంపాదకులే. పత్రికల లో ఎడాలంటే యీతగాళ్ళకు చుట్టాలమన్నా అయి పుట్టాలి, “మార్కెట్ వ్యాల్వూ” పున్న యితర రచయితలమన్నా అయివుండాలి.

మార్గరెట్ : (లీలావతివంక చూస్తూ) వ్యావహారికభాషమీద తరువాత రాసినా యిప్పటికిమాత్రం ఆ “శిశుపోషణ” వ్యాసాన్ని వారికివ్వ. “సాహిత్యం”లో ప్రకటిస్తారు.

సంపాదకుడు ; ఓ నిరభ్యంతరంగా ప్రకటిస్తా. గ్రాంథికంలో మాత్రం వుండాలి.

సుదర్శన్ : వారి “సాహిత్యం”లో “బావుటా బీడీ” వ్యాసమయినా ప్రకటిస్తారు. కాని గ్రాంథికంలో మాత్రం వుండాలి.

[ఇంతలో బైటనుంచీ ఏదో కేక వినిపింది. “పాలెస్ దొరగారి ఇల్లు ఇదేనండీ” అని తిరిగి వినిపింది. మార్గరెట్ లేచి, వాక్కిల్లోకి వెళ్ళింది. వాక్కిల్లో ఓ నలభైసంవత్సరాల మొద్దుపాటి శరీరం మనిషి చేతిలో ఏదో కవరుపట్టుకోని నిలబడి అటూఇటూ చూచి లోపలకు తొంగిచూస్తున్నాడు. ఇంతలో మార్గరెట్ పోయింది.]

కొత్తమనిషి : అమ్మగారూ పాలెస్ (Palace) దొరగారి యిల్లు ఇదేనా ?

దేశ ప్రోహిత

మార్గరెట్ : అవును. పౌలస్ (Paulus) దొరగారి ఇల్లు ఇదే. ఏం కావాలి? రాలోపలికి (మార్గరెట్ వెనకే అతనుగూడ పోయాడు లోపలను,))

కొత్తమనిషి : (అందరినీ తీర్చి చూసి) అయ్యా “సమదర్శని” దొరగా రున్నారా?

పౌలస్ : ఇక్కడ “సమదర్శని” దొరగారు లేరేమో. “సాహిత్యం” దొరగారు మాత్రం వున్నారు. (అంతా నొట్టన నవ్వారు.)

కొత్తమనిషి : (ఎందుకు నవ్వుతున్నాడో అర్థంగాక) బాబూ! మా డాక్టరుగారు “సమదర్శని” గారికి యీ పుత్తరం పంపించారండీ.

మార్గరెట్ : (నవ్వు ఆపుకొంటూ) ఎవరోయ్ సుదర్శన్ దొరగారా?

కొత్తమనిషి : (పట్ల యికిలిస్తూ) అమ్మా వారే “సమదర్శని” బాబుగారు ఏరీ ఇక్కడ వున్నారా? వారింటికిపోతే ఇక్కడ వుంటారని చెప్పారు అమ్మగారు.

సుదర్శన్ : ఏదోయ్ కవరు.

కొత్తమనిషి : బాబుగారూ మీరేనా, ఇదుగో, (ఉత్తరం అందిస్తాడు చేతికి.)

[[సుదర్శన్ చించినకవరు అంచును కంబళిపురుగును విసిరినట్టుగా, తన చెవిలో ఏదో పూదానికీవచ్చిన మణిమీద విసిరి, తొందర తొందరగా ఉత్తరాన్ని తెరుస్తాడు. చదవక మునుపే అంతా గ్రహించినట్టుగా మూస్తుంటాడు.]]

సంపాదకుడు : (సుదర్శన్ మాడు నిమిషాలకింద కొట్టిన చెబ్బను నెమరువేస్తూ, అతనివంక క్రోధంగా చూస్తూ) ఏమిటీ “బావుటా బీడి” వ్యాసమా! ఎన్నడైనా చూశావు నా పత్రికలో. కాని అట్లాంటి పత్రికలు లేకపోలేదు తెలుగుదేశంలో.

మార్గరెటు : (సంభాషణ మార్చే ఆలోచనతో) సాహిత్య పరిశ్రమ ఏవిధంగా వుపయోగం? (సంపాదకుణ్ణి చూసింది.)

సుదర్శన్ : (అందుకొని) సాహిత్యంరాని సన్నకారుతో సాముగరిడీలుచేసి, కుస్తీలు పట్టడానికి (పెద్దగా నవ్వాడు.)

లీలావతి : సాహిత్యంతో సాముగరిడీలా?

సంపాదకుడు : ఇదేం తాలింఖానా అనుకున్నావా?

సుదర్శన్ : (విసుగుతో, తన వంక చూస్తున్న డాక్టరు మనిషిని ఒక కంట చూస్తూనే) అనుకోవటంగాదు. మీరు భాషను ఒక తాలింఖానాకింద చేశారు. మీరు “ఘోషల్ రెలిక్సు.” మీమీద భావకవులు బూర్జువా విప్లవాన్ని ఏనాడో తీసుకొచ్చారు. ఈనాడు సంఘం, భావకవులను వారి కాంతా కలాపాలనుంచి, “ఉమర్ ఖయ్యా”ల కలత నిద్రలనుంచి మేలుకొలిపి భాషలో “ప్రొలిటేరియన్ విప్లవం కావాలి” అనే నినాదం క్రింద ఆయత్తపడుతుంటే, మీ ‘సాహిత్యం’ పత్రికలూ, మీరూ, ఏం చేస్తున్నారు? కొన్ని వేల సంవత్సరాలు వెనక్కు దేకాలంటున్నారు. సంఘం ఏమైపోయినా, మానవులేమైనా మీకు పట్టదు. భాషకు ఎన్ని కొమ్ములు పూడినయి, ఎన్ని కొత్తతోకలు పుట్టాయి, అన్న మీ లెక్కల గొడవలో, మానవ హృదయాల రోదన మీకు వినపడుతుందీ?

దేశ ద్రోహి

[డాక్టరు మనిషి నేను వెళ్ళాలి అన్నట్టుగా చూస్తాడు. సర్వరుమణి చెవిదగ్గరకువచ్చి బంగమూలితో ఏదోపూదిపోతాడు.]

సంపాదకుడు : బాపురే ! ఏమిటీ భాషలో “ప్రొలిటేరియన్” విప్లవమా ? “బూర్జువా” విప్లవమా ? చచ్చాం ! భాషామతల్లి చీనాదేశం కాదు. ఈ బాంబుల్ని భరించడానికి.

సుదర్శక : తొలింఖానా అంతకంటే కాదు. మీకుస్తీ ప్రదర్శనాలకు. కొద్ది రోజులలోనే భాషలో ప్రొలిటేరియన్ విప్లవంవచ్చి తీరుతుంది. [ఖాళీచేసిన “టీ” కప్పును టేబుల్ మీద పెట్టాడు. అటూ యిటూచూచి ఒకసారి సర్వరుమణి వంక డాక్టరు మనిషివంక చూశాడు. గాలి రావడం లేదన్నట్టుగా నటిస్తూ గాలికోసరం వాకిటిదాకా పోయాడు. మూడు నిమిషాలకాలం గడిచింది. సర్వరుమణి తందరబిందరగా ప్లేట్లుసర్దుకోని వాక్ట్లోకి పోయాడు. వెనకాలే డాక్టరు మనిషిగూడా పోయాడు. ఒక్క నిమిషం దాటేంతరువాత తందరబిందరగా లోపలకు పరుగెత్తుకొచ్చారు యిద్దరూ.]

సర్వరుమణి :
డాక్టరు మనిషి ; } పోయాడు.

మార్గరెటు ; (ఆశ్చర్యంగా) ఎవరు పోయింది !

సర్వరుమణి :
డాక్టరు మనిషి ; } పారిపోయాడు.

లీలావతి ! సుదర్శకగారా ? ఎందుకు పారిపోవటం ?

సర్వరుమణి :
} మా మేనేజరు కివ్వాలిసిన డబ్బు అడి
} గానని.

డాక్టరు మనిషి :
} మా డాక్టరుగారి కివ్వాలిసిన డబ్బు
} అడుగుతానని.

మార్గరెటు ; ఏమిటి వాగుడు. వెధవల్లారా, ఎవరిని గురించో మీరు మాట్లాడేది తెలుసా ?

సర్వరుమణి ; సుదర్శకగారే, మాకాఫీహోటల్లో ఆరు రూపాయలపైన బాకీబడి తిప్ప తున్నాడు.

డాక్టరు మనిషి : సమదర్శనిగారే మా డాక్టరుగారికి పదిసేను రూపాయ లియ్యాలట.

మార్గరెటు : నోరుముయ్య. వారు బయటకు పోయి వుంటారు. ఇప్పుడే వస్తారు.

[మార్గరెటుకు లోపల్లోపల అనుమానంగానేవుంది. ఆ కిందటిగోజు తనదగ్గర పట్టుకుపోయిన పది రూపాయలుగూడా యీ గంగలో కలిసి నట్టేనా అనుకుంటుంది. కాని అమెకింకా అతని అందంమీద, తెలివి తేటలుమీద పోయిన మనస్సును మళ్ళించుకునే శక్తిరాలా. ప్రేమను తెంచుకోలేని దౌర్బల్యం ఆమెను ఆవరించింది. డాక్టరు మనిషిమాత్రం గుండెలు బాదుకుంటున్నాడు. మణి లోపల్లోపల తిట్టుకొంటున్నాడు. లీలావతీ సంపాదకులు ఒకళ్ళ మొఖాలు ఒకళ్ళు చూచుకొంటున్నారు.]

పాలెస్ : (లోపలనుంచీవస్తూ మార్గరెటుతో) అమ్మాయీ లోపల నాకోటుజేబులోని ఐదు రూపాయల కాయితం తీశావా ? (మార్గరెటు అదాటున చిక్క మొహం వేసింది.)

సంపాదకుడు : చచ్చాం ! (టేబుల్ కింద చెప్పలు వేడు క్కివడం మొదలెట్టాడు.) ఈ పొలిటీరియన్ విప్లవం మా పత్రికా కార్యాలయంవరకూ రాకమునుపే, పాతప్రతులన్నీ జాగ్రత్తచేసుకుంటే మేలు.

[పెద్దగా నవ్వాడు సంపాదకుడు. శ్రుతికలిపింది, లీలావతీదేవి. సర్వరు మణి నవ్వును కొని తెచ్చుకుంటున్నాడు. డాక్టరు మనిషిమాత్రం

యింకా గుండెలు బాదుకూంటూనేవున్నాడు. బజారులో బిచ్చగాడి కేకకు వాకిట్లో నల్లకుక్క సమాధానం చెబుతోంది. అవతల బజారులో సమ్మెచేసిన ఫ్యాక్టరీకూలీలు జాలిగా, బాథగా, ఉద్రేకపూరితంగా, గేయాలుపాడుతూ పోతున్నారు. చర్చిలో గంటలు మోగాయి. మోగుతున్న గంటలనుంచి “ప్రతి మానవుడు జీవించాలి” అన్న జీవిత పరమార్థాన్ని స్ఫురింపజేసే ధ్వని సుదర్శక వుడాయించిన వాకిలిగండా దింగురింగున తిరుగుతూ గుళ్ళోరాగం మాదిరిగావచ్చి, అందరి వీనుల్లోనూ ప్రవేశిస్తోంది. కాని సంస్కారంలేని ఆ మట్టిబుర్రలకు అది గోలగా, ధ్వనిగా మాత్రమే అనిపిస్తూంది. “ఈ ప్రపంచమీద, ఈ డబ్బుమీద అందరు మానవులకు హక్కులేదా అనుభవిస్తానికి” అన్నట్టుగా ఖాళీ మొహంవేసి చూస్తోంది, సుదర్శక విడిచిపోయిన వుత్త అగ్గిపెట్టె.]

నా నాటిక ముగిసింది. సంపాదకుడు నవ్విన పెద్దనవ్వే దీనికి స్వస్తివాచకం. సంపాదకునితో పాటు యీనాటికి పాఠకులుకూడా నవ్వుతుంటారు. సుదర్శనాన్ని చూచి మాత్రం అయితే, అది కేవలం అజ్ఞాన ప్రదర్శనం. వారు అజ్ఞాని అయిన నా సంపాదకునితో సమాన మవుతారు. ఈ నాటిక ముగిసేసరికి నేనూ నవ్వాను. ఎందుకు ? ఈ “బూర్జువా” మొరాలిటికీ, మానవత్వాన్ని చంపి పశుత్వాన్ని ప్రకటిస్తున్న ఈ బూర్జువా దోపిడీ విధానానికీ, దాన్ని హర్షించి, పోషించే చదువుకున్న వర్గాన్ని చూచి. ధనికవాదవిధానం కిందనలిగి, పిల్చి పిప్పి జేయబడుతోన్న జీవచ్ఛవ మానవులు బ్రతకాలంటే దొంగతనాలు, దోపిడీలు చెయ్యక ఏం చేస్తారు ? సర్వమానవులూ సాభ్రాతృత్వంతో సుఖంగా బ్రతకేస్తే దినాలు వచ్చేవరకూ, యిటువంటివి జరుగుతూనేవుంటాయి. అంత దనుక నేనూ నాతో పాటు పాఠకులూకూడా ఈ ధనికవాదాన్ని చూచి నవ్వేదే, అనహింసించుకొనేదే. నా సంపాదకుడి లాంటి మూర్ఖులెవరయినా సుదర్శనాన్ని చూచి నవ్వుతామంటే, నా అధ్యంతరంలేదు. వారు అభివృద్ధిని ఆటంకపరిచేవారు అనిమాత్రం అంటాను.

.గోపీచంద్ గారూ,

ఇదీ నా కథల పుస్తకం. ఈ కథ లన్నీ మీరు యిది వరకే చదివి వుంటారు. అయినా ఓపికతో యింకోసారి చదవమని నా కోరిక. నా ఆశయాల, నా భావాలు అన్నీ మీకు తెలియనివికావు. ప్రస్తుత రాజకీయ, ఆర్థిక, సాంఘిక వ్యవస్థలమీద ఎట్లాంటి విప్లవం రావాలని వాంఛిస్తానో, సారస్వతంయొక్క ప్రయోజనం ఏదై వుండాలని కోరుకొంటానో, అన్నీ మీకు కొత్తసంగతులు కావు.

అసలు యివి ఆర్థంలేని మాటలు. నాలో జీర్ణించిపోయిన, యీ అభివృద్ధి దోహదభావాలూ, యీ వైజ్ఞానిక వికాసమూ— ఏ కొద్దిగా అయినా వుంటే—అంభటికీ కారణ భూతులు మీలో వున్న విజ్ఞుడూ, విప్లకారుడున్నూ. అందువల్ల యీ కథలు ఎట్లా వున్నయ్యో చెప్పాలంటే మీరే సమర్థులని నా అభిప్రాయం. మీరు చదివి చెప్పండి. నా ఆశయాలూ, నాభావాలూ యీ కథలద్వారా బాగా ప్రచారం చేసుకోగలిగానో లేదో చెప్పండి. రచనయొక్క ఆదర్శం అదేనని నా అభిప్రాయం—చాలామంది తెలిసినవాళ్ళ అభిప్రాయం కూడాను అనుకుంటాను.

భావకవుల సంస్కారాన్నీ, నగిషీలతో చెక్కి పోషించే ప్రస్తుత రచనా శిల్ప నైపుణ్యాన్నీ, నేను అసహ్యించు కుంటాను. తద్రస సిద్ధికై నేను పాటుపడని మాటా నిజమే. దానికి పూర్తిగా వ్యతిరేకుణ్ణి కూడాను :

భావకవులు కొద్దిమందికే వ్రాస్తారు. వారి లెఖ ప్రకారం ప్రజానీకానికి సారస్వతంతో ఏమీ నిమిత్తంలేదు. వారు ఆ కొద్దిమంది రుచులకొరకై రచనకు నగిషీలు చెక్కి, వెనకది ముందూ, ముందుది వెనకూ, చెప్పిందే యింకోరకంగా చెబుతూ వ్రాస్తారు.

వారి రచనల్లో విస్ఫుష్టంగా కనుపించేది పులుముడు మాత్రమే. ఎంత పులుముడుతో వ్రాయగలిగితే అంత రచనా నైపుణ్యం. అతనిలో వున్నట్టు అని వాళ్ల లెక్క. కొద్దిమందికి వ్రాస్తారు గనకనే వారి రచనలు కొద్దిలోనే చచ్చి, పూరుకున్నాయి.

సాహిత్యంయొక్క ప్రయోజనమల్లా ప్రజాభివృద్ధికి దోహద మిచ్చే భావాలను, ప్రజలందరికీ అర్థమయ్యేటంత సుఖవుగా చెప్పడమే అని నా ఉద్దేశం. అందుకనే నా రచన, చచ్చిపోయిన భావకవిత్వ తత్వాన్నిగానీ, శిల్పాన్నిగానీ, పోషించదు. ఆ నిరీవ, విప్లవ ప్రత్యాఘాతక భావాలపై తిరుగుబాటు తెచ్చే విప్లవభావాల ప్రచారమే, విషయాన్ని కొద్దిమందికే అర్థంచేసే శిల్పాన్ని రద్దు చెయ్యటమే నా రచన ఆదర్శం.

ఈ కథలద్వారా ప్రజల్లో, నా భావాలు, తేలికగా, సూటిగా, నాటుకుంటే రచనానైపుణ్యం—భావకవుల రచనానైపుణ్యంకాదు —సంపాదించినట్లే. ఆప్పుడు పూర్వరస భంగమూ నూతన రససిద్ధి కలుగుతాయి. అంటే నాలో యీ శక్తిని సృష్టించిన మీ కృషి ఫలించినట్లే. కాక ఏ కారణం చాతనై నా నా కథలు ప్రజల్లో ప్రబోధాన్ని కలిగించలేకపోతే అది నా అసమర్థతను రుజువు చేస్తుంది.

ఇక యీ కథల్లో చిన్నకథ లక్షణాలు వున్నయ్యా. లేవా అని ఎవరన్నా శల్యపరీక్షచేసి, ఒక అప్ హేమ్ చెప్పిన లక్షణాలో, స్టీవర్లుబీచ్, ఆల్ బైట్లు చెప్పిన లక్షణాలో లేవని విమర్శించినా, వారితో నాకు పేచీ లేదు. కాని అట్లాంటివారికి మాత్రం ఒక సలహా యిస్తాను.

లక్షణాలు అనేవి—కథకు కాసీయండి, నవలకు కాసీయండి, దేనికై నా కాసీయండి—ఒక ప్రయోజనాన్ని సాధించడానికి వుప

యోగించే సాధనాలేగాని వాటికవే ప్రయోజనాలు కావు. కాగూడదు. రచనాపద్ధతికీ, శిల్ప నైపుణ్యానికీ, స్థిరస్వరూపం ఎక్కడిదీ ? కాలాన్నిబట్టి మారుతూ వుంటాయి.

అందువల్ల యీ కథల్లో, చిన్నకథ పాతలక్షణాల గట్లనుదాటి కొత్త లక్షణాలు ఏవైనా ఒకటి రెండు కనిపిస్తే అవల్లా చిన్నకథ పరిణామానికి నేను కలుపుతున్న అధ్యాయం అన్నమాట.

మీరే మంటారు ?

కొన్ని సంవత్సరాలనాడు వ్రాసిన ఈ కథలు అచ్చు వెయ్యి వలసిన అవసరం యీ నాటికీ వుందని మీరు మనస్ఫూర్తిగా అంటే నా ఆదర్శం నెరవేరినట్లే నని భావిస్తాను.

మీ

సు బా బ్బ రా వు



దేశీ ప్రచురణాలు

శ ర త్ బా బు

చరిత్రహీనులు 1-వ భాగం	2-8-0
.. 2-వ భాగం	2-8-0
హేమాంగిని	1-0-0
సరయు	1-0-0
కాశీనాథ్	0-8-0

గొత్తపాటి వెంకటసుబ్బయ్య

మన జమీందారీలు	1-0-0
నవ్వులు - పువ్వులు	0-4-0



రానున్నవి

శ ర త్ బా బు

పండిట్ జీ	1-0-0
-----------	-------

జి. వి. కృష్ణారావు

భిక్షపాత్ర	0-12-0
------------	--------

గో ఫీ చం ద్

? ? ?	0-12-0
-------	--------

“రష్యా విప్లవం”

రచన :

పి. వి. సుబ్బారావు

పీఠిక :

గోపీచంద్

★

మార్క్సిస్టు శాస్త్రీయ దృక్పథంలో రష్యా విప్లవపు

సాంఘిక, రాజకీయ స్వభావాన్ని తెలియజేసే

ప్రథమ గ్రంథం.

★

రూపాయి

1H103